
अकादेमीचे वतीन... 


शरतचंद्र चटर्जी (876-938) नामनेचे बंगाली कथाकार आनी 
कादंबरीकार. बंगाली कादंबरीच्या मळार तांकां खूब नामना लाबली. तांचो 
जल्म बंगलांतल्या एका खेड्यांत मध्यमवर्गी कुटुंबांत जालो. साहित्याचें 
दायज तांकां तांगेल्या बापायकडल्यान लाबलें. मुळावें शिकप घेतना तांचें लक्ष 
शिक्षणापरस भायल्या गांवगिर्‍या वातावरणांतूच रमतालें. घरची अर्थीक परिस्थिती 
दुबळी आशिल्यान उचेल्या शिक्षणाक ते वंचीत जाले. जिवितांत आयिल्ले 
निरशेवणेखातीर ।900 वर्सा ते संन्याशी जाले आनी भ्रमंती करूक लागले. 
दोळे आनी संवेदना आशिल्ले मन उक्ते दवरून तांणी समाजांतल्या सगळ्या 
थरांतल्या लोकांची जीण लागसून नियाळळी. पिडित, उपेक्षित, शोशीत वंचित 
अशा भारतीय समाजाची आनी त्या काळाच्या हिंदू बायलांची दुःखां तांणी 
पळयलीं आनी तातुंतल्यानूच ताचें साहित्य निर्माण जालें. बापायच्या मर्णाउपरांत 
सन्याशाचीं वस्त्रां भिरकावन तांणी परतून कौटुंबिक जीणेची जापसालदारकी 
आपणायली. 

उद्येग-वेबसायाच्या निमतान ते कोलकोता सोडून ब्रह्मदेशांत गेले. चौदा 
बर्सांनी परत कोलकोत्याक येवन मागीर थंयच रावले आनी मुखावयली सगळी 
जीण साहित्याचे सेवेक ओंपली. 

पिरायेच्या सतराव्या वर्सा तांणी बरोबपाक आरंभ केलो. बडेदिदि हे 
तांगेल्या पयले नबलकथेत वाचप्यांचे लक्ष ओडून घेतलें. 894 ते ।99 
ह्या काळांत तांणी जायत्यो नवलकथा बरयल्यो, त्यो उजवाडा आयल्यो आनी 
गाजल्यो. बिरज ae’, 'परिणिता', बिंदूर छेले , पंडित मोशाय', मेजदिदि , 
“पल्ली समाज', 'चद्रनाथ', 'वैकुंठेर उइल', 'अरक्षणिया', श्रीकांत', देवदास , 
“निष्कृती', 'काशीनाथ', “चरित्रहीन', दत्ता , Weare’, छवि, 'देनापोओना' , 
'हरिलक्ष्मा', “पथेर दाबी', 'नवविधान', 'नारीर yea’, शेष प्रश्न, “स्वदेश 
ओ साहित्य, “विप्रदास' अश्यो तागेल्यो रचना. 


उपेक्षित समाजाचें भायलें आनी भिरतलें चित्रण, मन वेधून घेवपी शैलीन, 
मार्मिक आनी सहृदयपणान करपी दुसरो कादंबरीकार भारतीय साहित्यांत जावंक 
ना असो शरदबाबूंचो लौकिक आसा. पतित बायलांच्या भावभावनांचे दर्शन 
साहित्यांत घडवोपाचें कसब तांकां बरें सादलें. बंगाली साहित्याचें पोरणें लेखनतंत्र 
कडेक सारून तांणी आपणाल्या स्वतंत्र अशा तंत्राची आनी शैलीची बुन्याद 
घातली. तांगेल्या भौतेक कादंबऱ्याचे अणकार भारतीय भाशांनी जाल्यात. 

मराठी भाशेंत मामा वरेरकर हाणी शरदबाबूंच्यो भौतेक कादंबर्‍्यो मराठीत 
अणकारीत केल्यो. गोंयांतल्या कोंकणी वाचकांची भूक मामा वरेरकरांच्या मराठी 
अनुबादांनी भागयली म्हणल्यार जाता. 

कोंकणीतले आदले पिळगेंतले एक लेखक श्री. नरेंद्र कामत हांणी 
शरदबाबूंचे कांय साहित्य अणकारित केलां. तातूंत अबुद्धी , मदली भयण', 
आनी बिंदूलो बाबू ह्या तीन नवलिकांचो आस्पाव आसा. आयज ह्यो तिनूय 
नवलिका स्वतंत्र वेगवेगळ्या तीन पुस्तकांनी उजवाडाक येतात. 

अणकारपी श्री. नरेंद्र कामत स्वतः कोंकणी मराठी भाशेंत बरोवपी एक 
सिद्धहस्त लेखक आसात. तांगेली 'पारजतफुलां', देवाची करणी', 'म्हापुरुस' 
'माणकां - मोतयां', “काणी एका रत्नाची', “देखदिण्यो काणयो', “वांकडे 
म्हेडीक वांकडे नेम, अशीं पुस्तकां उजवाडाक आयिल्लीं आसात. 

तांणी अणकारित केल्ल्यो 'अबुद्धी', मदली भयण' आनी 'बिंदूलो बाबू 
ह्यो नवलिका कोंकणी वाचप्यांक मानवतल्यो अशी आस्त आसा. 


पुंडलीक नायक 
अध्यक्ष 

रामलालाची पिराय उणी आशिल्ली, पुणून पाड्यो बुद्दी मात उण्यो नाशिल्ल्यो. 
| वाड्यावयले सगळे लोक ताका भियेताले. तो खंयच्यान कशें आनी कसले 
संकश्ट हाडीत हें सांगूक येना आशिल्लें. तागेलो व्हडलो सवतीभाव शामलाल 
होबूय म्हण कितें थंड म्हणपासारको नाशिल्लो. पुणून लहान गुन्यावाक तो व्हड 
ख्यास्त करिनाशिल्लो. गांवांतल्या एका गिरेस्तागेर तो कामाक आशिल्लो, आनी 
घरच्याय भाटाबेसांची वेवस्था पळेतालो. घरची परिस्थितीय बरी आशिल्ली. 
बांय आशिल्ली, पोरसूं आशिलें, गांठीक थोडो भोव दुडू आशिल्लो आनी नुस्ते 
पागपी आनी शेतांत काम करपी धा वीस मानाय आशिल्ले. 


तेरा चबदा बर्सापयलीं शामलालाची बायल पयलेच फावट ह्या घरांत 
आयली, त्या वर्सा रामलालाची राणाव आवय भायर पडली. मरतना तिणें आपलो 
सगळो संवसार आनी स म्हयन्याचो दुदाचो भुरगो राम, हाका आपले तेरा वर्साचे 
सवतीसुनेचे सुवादीन केलो. 


गांबांत ह्या वर्सा जोराची धाम आयिल्ली. नारायणीकूय जोर आयलो. तीन 
चार गांवांत मेळून नीलमणी बाबू हो एकूच वैज आशिल्लो. तोवूय अरदो वैज. 
निमणी परिक्षा तो पास जावंक नाशिल्लो, पुणून असल्या अडचणीच्या वेळार 
आपली फी एका रुपयावयल्यान दोन रुपयांचेर व्हरपाक तो विसरूक नाशिल्लो . 
तागेल्यो पीठ भरशिल्ल्यो गुळ्यो लेगीत, आतां गुणांक पडपासारक्यो जाल्ल्यो. 


सात दीस वखद घेवनूय नारायणीचो जोर गेलोना, तसो शामलाल हुस्क्यांत 
पडलो. घरची वावराडी नृत्यकाली वैजाक आपोवंक गेल्ली, तिणें परतून येवन 
सांगले, वैजबाबू पयसुल्ल्या गावात वचूंक भायर सरल्यात आनी थंय तांकां 
खंय चार रुपये मेळपाचे आसात. ' 


तें आयकून शामलालाक राग आयलो. ताणें म्हळें '' आरे, त्या भिकाडूड्याक 
ara लेगीत चार रुपये दितलों आशिल्लो. येवपाचो तरी! जीव चड काय पयशे? 
आपय, त्या चांडाळाक!'' इतल्यांत नारायणीन भितरल्यान Fees, ''आयकलां? 
हांगा येतात! तुमी इतके भियेतात कित्याक? आज जमलेना जाल्यार फाल्यां येतले 

बैजबाबू! एका दिसान कितें जाता?'' 


रामलाल पेरीच्या झाडामुळांत बसून साळोरेखातीर पांदरो करतालो. तो 
बेगीबेगीन उठून आयलो आनी ताणें म्हळें, “तू बचूं नाका नित्तो, हांव वतां. 


देराचो आवाज आयकनाफुडें नारायणी बेगीबेगीन उठून बसली आनी तिणें 
म्हळे, “आयकलां? रामाक मातसो आपयात . राम, म्हजो सोपूत आसा तुका, 
तूं वचूं नाका! कोणाकडेन झगडचें न्हय रे म्हज्या भांगरा!' 


रामान आयकूक नाशिल्ले भशेन केलें, आनी तो चलूंक लागलो. तागेलो 
पांच वर्साचो पुतणयो गोविंद हातांत पांदऱयाच्यो बडयो घेवन झाडामुळा बशिल्लो. 
रामाक वतना पळोवन ताणें विचारलें, “पांदरो करचोना काका? 


'करतलों तर!” आशे म्हणून राम गेलो. 


नारायणीन SIAR हात मारून घेतलो, आनी रडकुरी जावन Feed, “तुमी. 
ताका वचूंक कित्याक दिलो? आतां पळेयात कितली पिडापीड करून येतलो 
तो | 2? 


शामलाल पयलींच पिकार आशिल्लो. ताणें तिडकीन म्हळें, “तुरवे नाका | 
म्हळ्यार आयकलेंना आनी हावें सांगल्यार मात रावतलो आशिल्लो?” 


''हाताक धरलोना कित्याक? ह्या पोराक लागून जिवाक खीणभर सुशेग 
ना. मेल्यार तरी सुट्टलीं आशिल्ली. नित्तो चल म्हजे बाये, उबी रावूं नाका. 
भोलाक धाड आनी मातसो समजावन हाड म्हणजे म्हजे म्हऱ्यांत. अजून चड 
पयस पावूक ना जातलो.'' 


नृत्यकाली भोलाक सोदूंक गेली. 


राम नीलमणी वैजाच्या घराकडेन पावलो तेन्ना नीलमणी एके फुटके . 
आलमारीमुखार आशिल्ल्या एका मोडक्या मेजाचेर हातांत एक ल्हान तागडी | 
घेवन, वखदाचो पिठो जोखतालो, आनी थंय आशिल्ले चारपांच वायटकार, | 

. तोंड “on” करून ताचेकडेन पळेताले. नीलमणीन तिरशा दोळ्यांनी एक फावट 
रामाक पळेलो आनी तो परतून जोखूंक लागलो. 


राम मातसो वेळ तोंड धांपून उबो रावलो आनी मागीर ताणें विचारलें, 
“'बयनिचो जोर कित्याक बचूंक ना? 


नीलमणीन ताचेवयली नदर कुशीक काडीनासता म्हळें, “वचना जाल्यार 
हांव कितें करू? वखद दिलां न्हय?'' 


“माती दिल्या! कुशिल्ल्या मैद्याच्या पिठान जोर बरो जाता? 


तें आयकून मस्तेपणाचीं उतरां आपल्या तोंडामुखार कोणूय उलयत 
म्हणपाची ताका कल्पना नाशिल्ली. ताणें रागान आड्डून म्हळें, कुशिल्ल्या 
मैद्याचो पिठो? जाल्यार तो व्हरूक कित्याक धाडटा?'' | 


आनीक दुसरो वैज ना म्हण तुमकां आपोवंक धाडटा! दुसरो कोणूय 
आशिल्लो जाल्यार धाडचो नाशिल्लो.'' 


थंय आशिल्ले लोक अजपीत जावन आयकताले. रामान फुडें म्हळे, 
“भाव केन्नाच कोणाच्या पांयां पडना. तुमी हलके वृत्तीचे म्हणून पांयां पडून 
आपोवंक धाडटा म्हळें. येतना वयनीन म्हाका सोपूत घाला! नाजाल्यार तुमचे 
सगळे दांत निखळायतलों आशिल्लो. बरें वखद घेवन आतांचे आतां येयात. 
कळाव करू नाकात. फाल्यां जोर गेलोना जाल्यार मुखार हीं कलमी आंब्याची 
झाडां रोयल्यांत न्हय, अजून तीं व्हडलीं लेगीत जावंक नात. फायचे रांती तांतुंतलें 
एकूय झाड उरचें ना. आनी परां येवन तुमगेल्यो ह्यो सगळ्यो बाटल्यो फोडून 
तांची पूड करतलों. '' 

इतलें सागूंन तो थंयसून चलूंक लागलो आनी नीलमणी बाबून तागडेसयत 
थंयच बसकण मारली. 

थंय आशिल्ल्या एका म्हातान्यान म्हळे, वैजबाबा, आता आनीक वेळ 

लावं नाकात. बरें वखद, खंयूय लिपोवन दवरलां जाल्यार, तें घेवन थंय वचात 
तांचे नांव आसा राम. सांगलां तें केलेबगर रावचोना. | 


नीलमणीन तागडी मेजार आपटून Feed, ' हावं आता पोलीस थाण्यार | 
. वतां. तुमी लोक गवाय आसात. 


ज्या म्हाताऱ्यान तांकां बुद्द दिल्ली ताणें म्हळें, “गवाय? कोण दितलो | 
बाबा गवाय? वखद खावन खावन म्हजे कान सामके भेरेल्यात. रामबाबू कितें . 
सांगून गेला, तें म्हाका कांयच आयकूक येवंकना, आनी पुलीस कितें करतले | 
म्हज्या बाबा? तो भुरगो दिसपाक ल्हान आसा, पुणून ताचेकडलो गुंड पोरांचो . 
जथो लहान सान ना. फाल्यां घराक उजो लायलो जाल्यार, वाड्यावयले लोक | 
धांवत येवं येतात उजो पालोवंक, न्हय पोलीस इन्स्पेक्टर. एक मूठभर तांदूळ .. 
दिवन उपकार करचोना. गवाय दिवप आमच्यांनी जावंचीना. सगळे लोक ताका | 
भियेतात. ताचेपरस तो जें कितें सागून गेला न्हय, तें करप चड बरें. म्हजी मातशी 
नाडी पळेयात पळोबया. आज दोन गोटे जेवल्यार करें? 


वैजबाबूच्या आंगांत उजो धुंवतालो. म्हाताऱ्यान नाडी पळय tess, तसो | 
ताणें पेट घेतलो. म्हाताऱयाचेर धेंगसो घालून ताणें tes, “गवाय दिल्यार कितें 
आवय मरतली तुमची? चलात चलूक लागत हांगासून! हांव कोणाची नाडी बिडी 
पळोवंचोना. कोणूय मरता जाल्यार लेगीत वखद दिवंचो ना! पळोबया मागीर 
तुमची कितें गत जाता तीं! ' 


म्हाताऱ्यान बडयेचो आदार घेत रावून ted, “अन्याय कोणाचे न्हय 
वैजबाबू! तांकां तुमी बळखतात! मोठे चांडाळ आसात ते लोक. तांकांय वचून 
कळोवचें पडलें. ना जाल्यार ते समजतले, तुमकां पोलीस थाण्यार वघपाची बुद्द 
आमीच दिली म्हण. शेतांत वांयगिणी रोयल्यात. बांयगींळ जावपाइतल्यो व्हडल्यो 
जाल्यात. त्यो आज रातीकडेन नाच्च जावपाक आसात. तांगेल्या राखण्या 
रातची लेगीत न्हीद लागना. वैजबाब पोलीस थाण्यार तुमी आनीक केन्नाय वचात, 
पयलीं बखदाची बरीशी बाटली व्हरून ताका थंड करात! 

म्हातारो थंयसून गेलो, तशे बाकीचे लोकूय बचूंक लागले. नीलमणी 
बाबून एक लांब हुस्कारो सोडलो आनी ह्या संवसारांत कोणाचें बरें म्हण करूंक 
जायना, हे खयंच्याय काळार सारकेंच खरे थारलां, अशें एक व्हड सत तोंडान 
बडबडत तो भितर गेलो. 


नारायणी भायले वाटेन तोंड करून हातुणार तळमळटाली. इतल्यान राम 
आयलो आनी ताणें गोविंदाक ted, “चल गोविंद आमी पांदरो करूया.'' 


“राम, मातसो हांगां यो.'' नारायणीन ताका आपयलो. रामाक दुबाव 
आशिल्लो, ताणें बसला थंयसून म्हळें, आतां ना! हांव हांगां काम करतां. 


“यो म्हणून सांगलो न्हय तुका? नारायणीन धेंगसो घालो, तसो तो 
रोखडोच उठलो आनी तिगेले कुडींत वचून एके कडेक बसलो. 


“वैजबाबू मेळिल्ले घराकडेन? 


४६ "७११ 


ह्‌! 
““कितें सांगलें तांकां? 
““येवपाक सांगलां. 


नारायणीक तें खरें दिसलें ना. तिणें खोदुखोदून विचारलें, फकत येवपाक 
सांगले? आनीक कायंच सांगलेंना?'' 


राम वगीच रावलो. 

“सांग नही, कितें कितें सांगलें?'' 

“ना सांगचों'' 

इतल्यान नृत्यकाली कुडीत आयली आनी तिणें वैजबाबू येतात म्हणपाचें 
सांगलें. 


नारायणीन आंगार चादर ओडली आनी ती कूस परतून न्हिदली. 

तितलेभितर राम भायर पळूळो. कांय वेळान शामलाल नीलमणीक घेवन _ 
कुडींत आयलो. तपासून जातकच वैजबाबून नारायणीक म्हळें, ' सूनबाय, जोर 
उणो जवप हें fed वैजाच्या हातांत आसता? तुगेल्या देशन म्हाका फायच्या 
दिसाची मुजत दिल्या. इतलेभितर तूं बरी जालीना जाल्यार, म्हगेल्या घराक तो 
उजो घालतलो खंय! | 

नारायणीक लजेन मरूक पुरो जालें. “तुमी हुस्को करू नाकात, तागेलीं 
सगळीं उलोवणी अशींच आसतात.” अशें म्हणून तिणे वैजूबाबूक मातसो धीर _ 
दिलो. | 


“लोक म्हणटात तागेलो एक गुंडांचो जथो आसा आनी ते उलयतात तशेंच 
करतात. हे खातीर va दिसता. आमी age fea प्राण दिवपाक आमच्यांनी . 
जाता? 


नारायणी थोडो वेळ वगी रावली आनी मागीर तिणें म्हळे, आमकां 
सगळ्यांक खबर आसा, हो yor एकदीस बंदखणीत गेलेबगर रावचोना. 
ताचेबरोबर आमकांय वचचें पडना जाल्यार पुरो म्हणटा.” 


नीलमणीबाबून आज भितरले कुडींतसून खाशेल्या पेटलांतलें नवें आनी 
बरें बखद हाडिल्लें. तें दिवन आनी सगळें बरेतरेन सांगून तो वचूक लागतकच, 
शामलाल ताका चार रुपये दिवंक लागलो. तेन्ना वैजबाबून जीन चाबून म्हळे, 
“हे कितें करतात तुमी! म्हजी फी फकत एक रुपयो आसा. ताचेपरस चड़ पयशे 
हांव केन्नाच घेना. म्हाका तसली संबय ना. शामबानू, पयशे दोनूच दिसांचे, पुणून 
` धर्म मात सदांखातीर आसता.” 


दोनूच दिसांपयलीं ताणें दोन रुपये घेतिल्ले, हें तो आतां विसरलेलो. पुणून 
शामलालाक मात सगळें खबर आशिल्ले. 


नारायणी एकदाची बरी जाली आनी घरांतलें ane काम पयलींभशेन 
करुक लागली. 

दोन म्हयन्या उपरान्तची गजाल. न्हंयचेर न्हावन येवन उदकाचो कळसो 
सकयल दवरीत नारायणीन नृत्यकालीक विचारलें, तो माकड खंय गेलो 
गे ? 2? 


माकड कोण हें घरच्या सगळ्यांक खबर आशिल्लें. नित्तोन म्हळें, “आतांच 
हांगा आशिल्लो. धाकलेबाबू, हो पळे थंय बसून पतंग करता." 


राम दिसनाफुडें नारायणीन म्हळें, “हांगा यो रे काळ्या तोंडाच्या, हांगां 
यो! तुजेखातीर हांव बांयंत जीव दिवं कायं कितें करू?” 


एके कापटेन बेलफळाचे अर्द भुरकीत सम आयलो आनी तिचेमुखार उबो 
रावलो. | 


““बिहारीच्या पोरसांतलो तवशिणोचो बेल कित्याक तोडलो सांग 
““ताणें म्हाका पळेला तोडटना ? 


“ताणें पळोबंक ना, पुणून हावें पळेला न्ही!' कित्याक तोडलो तें सांग 
पयलीं. 


“ते म्हातारे राणेन म्हाका गाळी कित्याक संवल्यो? 
“तें गाळींचे मागीर आयकतां. तूं चोरतालो कित्याक तें पयलीं सांग!'” 


रामाक अजाप जालें आनी तेचबरोबर रागूय आयलो. 'चोरतालों? केन्नाच 
ना! एक तवशें काडल्यार कितें चोरले? 


नारायणी सामकी चाळवली. “हय, माकडा चोरलेंचं! एकदां न्हय, शंभर 
फावर्टी चोरलें! चोरप म्हळ्यार कितें, हें ल्हान भुरग्याक लेगीत कळटा. येदो 
व्हडलो मातला तूं आनी अजून तुका हें खबलर ना? एका पांयार उबो राव पयलीं. 
चांडाळ पोर! राव उबो, उबार पाय! ' 


त्या घरांतलो सगळ्यांत धाकटो भुरगो गोविंद, हो रामालो सेवक. 


अबुद्धी 


चोवीस वरां तो ताचेबरोबर आसतालो आनी सगळ्या कामांत ताका आदार 
दितालो. रामान सांगिल्लें म्हणून तो हातांत पतंग घेवन झाडामुळांत बशिल्लो. 
बोवाळ जालो तसो, ताणे पतंग थंयच दवरलो आनी आपूण येवन आवयम्हऱ्यांत 
उबो रावलो. 


राम उबो रावपाक अनमनूक लागलो, तेन्ना ताणें म्हळे, काका राव उबो 
एका पांयार, असो!”' अशें म्हणून ताणें कसो उबो रावपाचो तें ताका दाखयलें. 


रामान रागान ताचेर एक थापट फुलयलें आनी फाट करून तो एका पांयार 
उबो रावलो. 

नारायणीक हांसूंक येतालें, पुणून तिणें तें भितरले भितर चिड्डिल्ले आनी 
चल्याक हांडीर घेवन ती रांदचेकुडींत गेली. थोड्या वेळान तिणें परतून येवन 
पळेलें. राम आजूनूय एका पायार उबो आशिल्लों आनी पुडव्याच्या शेवान दोळे 
पुसतालो . 

“चल, पुरो आतां. हे फुडें असलीं अवचिन्नपणां करू नका. नारायणीन 
म्हळें. पुणून रामान तें आयकलें ना आनी तसोच Bat रावन तो दोळे पूसुंक 
लागलो. | 


नारायणी ताचे म्हऱ्यांत वचून ताचो हात ओडूंक लागली. पुणून ताणें तिचो 
हात फाफडून उडयलो आनी आंग घट्ट करून तो तसोच उबो रावलो. नारायणी 
हांसत हांसत परतून एक फावट ताच्या हाताक धरपाक गेली जाल्यार ताणें तिचो 
हात पयलीं भाशेनूच फाफुडलो आनी एकूच धांव मारून दोळ्यांआड जालो. 


थोड्या वेळान नृत्यकाली ताका आपोवंक गेली तेन्ना तिका तो चंडीमंडपाचे 
पडवेर एके कुशीक तोंड फुगोवन बशिल्लो दिसलो. तिणें म्हळें, “धाकले बाबा, 
शाळेंत वचपाचो वेळ जालो. वयनी आपयता तुका. '' 


रामान कांयच जाप केलीना आनी कांयच आयकूंक येवंक नाशिल्ले भाशेन 
करून तो थयंच बसून रावलो. मागीर नित्तो ताचे म्हऱ्यांत गेली आनी तिणें 

व्हडल्यान म्हळें, ' वयनीन तुका न्हावन धुवन जेवपाक आपयला. 


रामान येदे व्हडले दोळे करून तिचेकडेन पळेलें आनी व्हडल्यान आवाज 
काडून म्हळे, ' चलूंक लाग तूं हांगांची. चल aa!” 


“बरें तर! हांव वचून सांगता तिका. अशें म्हणून नित्तो वचूंक लागली. 
तितल्यांन राम फाटले वाटेन आशिल्ले खवदळ उदकाचे तळ्येंत उडकी मारून 
_ आयलो आनी ओल्या आंगान आनी कपड्यांनी पयलीं भाशेन बसून रावलो. 

नारायणीक तें कळनाफुडें ती भियेवन धांवत आयली. 


“आरो भुता, हें किते आडायला रे Ga? ते तळयेत पांय लेगीत बुडोंबक लोक 
भियेतात आनी तुका मात उडकी मारपाक कांयच दिसलेंना?'' अशें म्हणून तिणे 
आपल्या पदरान ताचे मार्थे आनी आंग सारकें बरें पुसलें, आनी ओली मुस्तायकी 
आपल्या हातान बदलली आनी मागीर घराकडेन व्हरून ताका जेवण वाडलें. राम 
जेवपाच्या थाळ््यामुखार, पोले फुगोवन खुंट्या भशेन बसून रावलो. 


नारायणीन ताच्या मनातली गजाल वळखली. म्हऱ्यांत वचून ताचे 
तकलेवयल्यान हात भोवंडायत तिणें म्हळें, ' शाणो मूं तूं? जाल्यार आतांचे 
खेपे तुजो तूं जेव! सांजेवेळा मागीर eta जेवयतलीं हें पळे कितलेतरी पीठ उरलां 
कालोवपाचें. जेब शाण्या!'' मागीर राम मोन्यानी जेवलो आनी शाळेंत गेलो. 


“'तुगेल्या असल्या अपुर्बायांनीच वाट लागल्या ताची वयना! येद्या व्हडल्या 
भुरग्याक मांडयेर बसोबन कोण लायता? मातसो राग आयलो जाल्यार मांडयेर 
बसोवन लावप ही खंयची बाये रीत?'' 


““तशें न्हय गो नित्तो,'' नारायणीन हांसून म्हळें ' नाजाल्यार जेवंचो 
नाशिल्लो +हय तो! सांजवेळा जेवयतलीं म्हणून सांगूक नाशिल्लें'' जाल्यार 
रागान जेवीनासतना तसोच बसतलो आशिल्लो आनी शाळेंत लेगीत वचचो 
नाशिल्लो.' 


“'कित्याक जेवचो नाशिल्लो? भूक लागतकच आपले आपूण जेवतलो 

आशिल्लो. येदो जाण्टो जालो.” 

नारायणीक नित्तोलें उलवप निखालस मानवलेंना. तिणें म्हळे, ' तुमी 
ताची पिराय वाडली इतलेंच पळेतात. तो जाणटो जातकच ताका आपशींच 
सगळें कळटलें. मागीर तो लजेन आपले आपूण जेवतलो. तोच जावन वेगेंत 
बसचोना. 


“हाव सांगता तें ताच्याच बऱ्याक वयनी, नाजाल्यार म्हाका कित्याक 
पडलां. तेरा चबदा वर्सांचो जालो. आजून बुद्द येवंना जाल्यार्‌ केन्ना येतली 
तरा 


नारायणीक आतां मात राग आयलो आनी तिणें म्हळे, ' पिराय वाडली 
म्हणून बुद्द येता, अशें ना नित्तो. कोणाक एक वर्स पयलीं येता, कोणाक दोन 
वर्सा मागीर! आनी बुद्द येवं वा ना येवं, तुमकां ताचो इतलो हुस्को कित्याक 
काय म्हणटां?'' 


““हांगाच तुमी चुकतात वयनी! तो कितलो आडांगी जाला तें तुमकां खबर 
ना! सगळ्या वाड्यार हेंच उलयतात. तुमचे अपुर्बायेन ताची वाट... ' 


नारायणीचो गळो सामको सुकून आयलो. तिणें Fed, ' अपुर्बाय करता 
तितलेंच लोकांक दिसता. उलयतां, मारतां ते दिसना. पुणून तूं काय वाड्यावयली 
न्हय मूं? सकाळच्यान एका पांयार उबो रावून रडटालो. तळयेंतल्या रेब्याच्या 
उदकांत न्हावन आयलो. जोर बी येना जाल्यार पुरो! तुज्या मनांतल्यान किते हार्वे 
ताका उपाशीं पोटान शाळेंत धांवडपाचो? घरांतले आनी भायलें हे उणाकपण 
आता दिसरात म्हज्यान सोसूंक नज Frat.” 


उलयतां उलयतां तिचो गळो भरून आयलो आनी दोळ्यांतल्यान दुकां 
व्हांवक लागलीं. तिणें तीं पदरान पुसलीं. कालचे रातीं हेच गजाली वयल्यान 
घोवाबायलेचें झगडें जाल्ले, हें नित्तोक खबर नाशिल्लें 


नृत्यकालीक सामकें मरक पुरो जालें. तिणे दुखेस्त सुरांत म्हळें, “तूं रडली 

कित्याक वयनी? हावें वायटाक सांगूक ना तुका. लोक म्हणटात तें तुका कळचें, 
म्हण सांगले. ' 


नारायणीन दोळे पुशीत म्हळें, ' देव सगळ्या मनशांक एका सारके घडयना. 
तो मातसो आडांगी आसा, म्हण ताका तोंड धांपून सगळ्यांचें आयकुचें पडटा, 
पुणून लोकांनी जेन्ना dat हांव ताची अपुर्बाय करतां म्हण कित्याक म्हणूंक 
जाय? लोकांक कितें दिसता, eid ताका मारून न्हयेंत उडोबचो? मागीर तांगेली 
काळजा थंड जातली? '' इतलें उलोवन, नित्तोन आनीक कितेंय म्हणचे पयलींच 
ती भितर गेली. 


नित्तोचें तोंड येदेशें जालें. तिणे मनांत म्हळें, 'कितें म्हण देवाकूच खबर! 
सगळ्या गजालीनी जिची बुद्द बरी चलता, जिचेकडेन धाडस आसा, तिका ही 
येदीशी गजाल कशी कळना काय म्हणटां हांब! आनी कसलें ते धपकावप आनी 
मारप? भुरगो एक खीणभर एका पांयार उबो रावून रडलो जाल्यार कितें सगळो 
संवसार उरफाटो जालो?' 

रामाक भावाबराबर जेवपाक मातय आवडनाशिल्लें. नारायणीन आज 
मुद्दामूच दोगांचेय थाळे एकीकडेन दवरले, आनी आपूण वचून पेल्यान बसली. राम 
रांदचेकुडींत येनाफुडें खुबलो, हांव जेविना चल! आज हांव जेवचोचना! ' 

“तर्शे जाल्यार चल न्हीद aga!” नारायणीचो उलोबपाचो आयचो सूर 


पळोवन राम थप्प पडलो. पुणून तो जेबंक मात बसलो ना. तसोच मोन्यांनी उबो 
रावलो. '' 


शामलालाक भितर येतना पळोवन राम बारें कसो भायर धावलो. शामलाल 
सवकसायेन जेवंक बसलो. 


“om जेवलोना?'” ताणें विचारलें. 
नारायणीन म्हळें, “तो म्हजेबरोबर जेवतलो.'' 


शामलाल जेवन भायर गेलो आनी राम मुर्टीत गोबोर घेवन आयलो आनी 

ताणें ted, “हांव कोणाकूच जेवंक दिवचोना. सगळ्या आयदनांनी गोबोर 
घालतलों, घालूं? | 

Cor आनी पळे मागीर कित्तें जाता तें. ख्यास्त केलेबागर रावचीना' 
` नारायणीन दोळे व्हडले करून म्हळें आनी रामान गोबोर मुठींतूच चिड्डिलो. 

““न्हडली आयल्या ward दिवपी. सकाळी म्हाका सांजचें नांव घेवन 
फटोवन जेवयलो आनी आतां ख्यास्त करतली म्हणटा? ' 

'तूं जेवलो कित्याक? 

“Se कित्याक सांगिल्ले, रातिचे... 

“ऐेडो खंयचो! दुसऱ्याच्या हातान खावपाक लज दिसना? '' 

“'दुसऱ्याचो हात? कोणाचो? तुर्वेच जाल्यार म्हणिल्लँ! ' _ 


रामालें अबुदूदिपण पळोवन नारायणीन मागीर वाद घालोना. * चल गोबोर 
भायर उडय, आनी हात निवळ धुवन यो. हाचेफुडे मात Hara लावंक सांगशी 
जाल्यार पळे आं!'' 


नारायणी रामाक जेवयतना, Frat गरज नासतना frat आयली आनी 
थंयसून पडवेर गेली. नारायणीक तें समजलें. तिणे रामाक म्हळें, “राम तुका 
केन्नाच अक्कल येवचिना रे. देव तुका केन्नाच बरी बुद्द दिवचोना! लोक उलयतात 
तें म्हज्यान सोसूंक जायना रे पुता!'' 


रामान तोंडांतली उंडी भायर काडून Fed, “कोण ते लोक? नांव सांग 
म्हाका तांचे! 


नारायणीन एक हुस्कारो सोडून tess, “जालें रोखडेंच? कोण तें नांव सांग 
are!” 

पुणून आनीक कांय म्हयन्यांनी नारायणीक खऱ्यांनीच सोसूंक नज जालें. 
तिची विधवा आवय दिगम्बरी, आपले धा वर्साचे धुवेक सरधुनीक घेवन आपल्या 

भावागेर अशे तशे दीस काडटाली. तिगेलो भाव मरतकच, तिका दुसरेकडेन 
खंयच थारो नाशिल्ल्यान, नारायणीन घोबाचे मान्यतायेन मनीस धाडून तिका 
आपोवन हाडिल्ली. येवंचे येवन तिणें नारायणीचेर चेंपण दवरलेलें आनी आता 
ती रामाचेरूय अधिकार गाजोबंक सोदताली. पयलींसुनूच ती रामाकडेन वायट 
नदरेन पळेताली. 


रामान आज सकाव्ठफुडेंच दोन तीन हात लांबयेचो पिंपळाचो एक रोपो 
हाडिल्लो आनी तो आंगणाचे मदीं रोवपाचो तागेलो कारभार आतां चालू 
आशिल्लो. 


रामाचे कुडीच्या दारात फतकल मारून बशिल्लेकडेन दिगम्बरीमालेन थोडो 
वेळ तें पळेलें, आनी मागीर तिडकीन विचारलें, “तें feed करता रे राम? 


रामान तिचेकडेन पळोवन म्हळें, “हो पिंपळ व्हडलो जालो म्हण्टकच, खूब 
सांवळी दितलो. मास्तरान सांगला, पिंपळाची सांवळी चड बरी आसता म्हण. 
गोविंद चल, एक तांबयोभर उदक घेवन यो! आनी भोलो, तूं एक ब्हडलोसो 
कोंडो हाड! वय करुया! नाजाल्यार पाडको खावन उडयतलो. 


दिगम्बरीच्या आंगाक सामको उजो पेटलो, तिणे किंकाटून म्हळे, 
“आंगणात पिपळाचें झाड? संवसाराभायलेंच तुगेलें सगळें! घराम्हऱ्यांत पिंपळ 
रोयिक्लो हांगाच पळेलो.' 


रामान तिगेलें आयकूंक नाशिल्ले भशेन केलें. गोबिंद आपणाच्यान हाडूंक 
जायत इतलें चेंबूभर उदक घेवन आयलो. रामान चेंबू आपणाल्या हातांत घेतलो 
आनी मायेन हांसून Fed, “ इतल्या चेंबूभर उदकान किते जातलें रे पिशा? तूं 
हांगा राव, हांव हाडटां!'' 

ताचे उपरान्त रामान थंय उदकाचे घोगे ब्हांवोवन, सगळ्याक चिखोल केलो, 
आनी तें झाड रोवपाचें काम एकदांचें सोपयलीं. ते म्हणसर नारायणीय न्हयचेर 
न्हावन आयली. दिगम्बरी अजुनूय रागान घुसमट्टाली. तिचे मुखारूच रामान तें 

सगळें कर्तूप केल्लें. चली येनाफुडें तिणे बोबाट मारून म्हळें, ' नारायणी, सारके 
पळे तुगेल्या देरालें कर्तूप. आंगणात पिंपळ रोयला आनी वयल्यान सांगता, सावळी 
जातली म्हणून. आनी फाटल्यान त्या अवचिन्नाक भोलाक पळे, सगळोच कोंडो 
कसो ओडून हाडटा तो! वंय करतलो Gal” 

नारायणीन फाटल्यान पळेलें. भोला एक व्हडलो कोंडो आनी कापटां 
घेवन येतालो. राम आनी भोला बरोबरचेच. नारायणी हांसूंक लागली. एकेवाटेन 
आवयलो थयथयाट आनी दुसरेवाटेन रामालीं पिशेपणां. सगळ्यो गजाली तिका 
हांसूंक येवपासारक्यों आशिल्यो. ““आंगणांत पिपळांचें झाड रोवन कितें जातलें 
रे?” तिणें रामाक हांसून विचारलें. 


“fod जातलें म्हळ्यार? कितली थड सावळी मेळटली जाणा बयनी? ही 
ल्हान ताळी आसा न्हय, ती व्हडली जातकच हांव ताका झोपाळो बादतलों, 
आनी ताचेर गोविदाक बसोवन खूब धोलयतलों. बोट दाखोबं नाका रे गोविंद, 
ताळी वाडचिना! भोला मातशी कोयती दी! aa घट्ट करची पडटली, नाजाल्यार 
काळी पाडकी तोंड भितर घालून खावपाक आसा, '' अशें म्हणून खटखट करून 


तो कोंडो कातरुक लागलो. 


नारायणी हांसली आनी उदकाची कळसुली दवरूक रांदचे कुडींत गेली. 
दिगम्बरीचे दोळे रागान धगधगूंक लागले. आपले धुवेकडेन पळोवन तिणें 
आडङ्डून Fed, ' हांगा पिंपळ कित्याक रोयला काय म्हण qa कांयच विचारलेना 
ताका?'' | 


“आई तूं भिता कित्याक?'' नारायणीन हांसून ted, “येदो व्हडलो 
पिंपळाचो ताळो केन्ना जाता गे? कितलेंय उदक घालें म्हण तो वाडपाक ताका 
पाळां खंय आसात? फाल्यांच तो सुकचो जालो" 

दिगम्बरी मातूय थंड जालीना. ““सुकतली म्हणून कितें राबता? हुमटाय, 
` आनी उडय काडून ' तें आयकना फुडें नारायणी सामकी भियेली. 

““आवयस म्हजे! मागीर घरांत आनीक राबपाचें ना!'' तिणें म्हळे. 


““कित्याक? घर कितें ताचें एकट्याचे आसा? मनांत आयलें आनी पिंपळाचे 
झाड रोयलें म्हणपाक? तू कोण तरी आसा काय ना? म्हगेलो गोविंद कोण न्हय? 
देवा म्हज्या! पिंपळाच्या झाडाचेर खंयचे खंयचे कावळे, पारवे, गिदां बी येवन 
रावतलीं, आनी हाडां fast उडोवन आंगण भश्टायतलीं. नारायणी, म्हज्यान 
बाये हांगा रोबंक जावचेना गे! पुणून तूं ताका इतकी भियेता कित्यात तेच कळना 
म्हका! म्हर्जे घर आशिल्लें जाल्यार, तो केदोय व्हडलो सैतान आसूं आशिल्लो, 
हांब ताका एका दिसाभितर नीट करतलीं आशिल्लीं ' 


दिगम्बरी जें fad उलयताली तें आयकून नारायणीक आपले आवयच्या 
अंतस्करणाचो देखावो, हारशांतल्या सारको इतलो नितळसाणीन दिसलो. ती 
मातसो वेळ वोगीच रावली आनी मागीर व्हडल्यान हांसत हांसत तिणे म्हळे, 
“अजून तो भुरगो आसा आई, ताका बुद्द खंय आयल्या? बुद्द आशिल्ली 
जाल्यार, घरच्या आंगणांत तो पिंपळ रोयतलो आशिल्लो? दोन दीस आसूंदी! 
मागीर आपले आपणू काडून उडयतलो. '' 


“काडून उडयतलो? तो कित्याक उडयतलो? हांव काडून उडयतलीं. ' 


नारायणीन आवयक थातारीत म्हळें, “नाका आई, अशें मात करू नाका! 
पयलींच सांगता तुका! तूं ताका सारकी वळखूंक ना! म्हजेबगर ताका तागेलो 
भाव लेगीत हात लायना! आयचो दीस आसुंदी! मागीर पळोवया!'' 

“बरें बरें, तूं चल कपडे बदल!'' तोंड वांकडें करीत दिगम्बरीन म्हळे. 
दनपारच्या वेळार आपले pela बसून नारायणी लोडाच्यो चिरयो शिवताली. 
नित्तोन येवन ted, “वयनी घात जालो! नानीन धाकल्या बाबालें झाड हुमटावन 
उड़यलें. आतां शाळेंतसून येतकच तो सगळ्यांकूच खातलो. कोणाकूच सोडपाचो 
ना! 


नारायणीन शिवण थंयच उडयली आनी ती बेगिबेगीन भायर धांवली. पळेत 

जाल्यार झाड खऱ्यांनीच जाग्यार नाशिल्लें. तिणें आवयक विचारलें. 
“आई, रामालें झाड किलें जालें? 
“दिगम्बरीन बोटान दाखयत म्हळें, “हें पळे, थंयच पडलां . 
तशें म्हणटना तिणें आयदना येदें तोंड उलगडलेले. 


नारायणीन म्हऱ्यांत वचून पळेलें. झाड हुमटावनूच उडोंवंक नाशिल्लें 
जाल्यार, तोडून मोडून ताचे कुड़के केल्ले. ती कायच उलयलिना. तिणें तो रोपो 
उबारलो आनी भायर उडोबंक लायलो. मागीर ती तशीच तोंड धांपून Sela 
गेली. 

शाळेंतसून येतकच राम सगळ्यांत पयलीं झाड पळोंबक धावलो. तें जाग्यार 
ना तें पळोबन तो खुबलो. ताणें पाटी दप्तर शेवटून मारलें आनी तो व्हडाव्हडान 
किंळाच्यो मारुक लागलो, वयनी, म्हगेलें झाड! 


नारायणी ted कुडींतल्यान आयली. 

“सांगतां हांगा यो! 

“ना ना, येवंचोना! पयलीं सांग! खंय आसा म्हगेले झाड?” 
“SRT म्हज्या'म्हऱ्यांत यो न्हय, सांगता!” 


तो आयलोना तेन्ना ती ताचेम्हऱ्यांत गेली आनी ताच्या हाताक धरून ताका 
आपले कुडींत घेवन आली. मागीर ताका वेगेंत घेवन, ताचे फाटीवयल्यान हात 
भोवंडायत तिणे म्हळें, “पिशा मंगळाराचो कोण पिंपळ रोयतात रे? 


“'कित्याक? कितें जाता?” मातसो थंड जावन रामान विचारलें. 
“घरची व्हडली सून मरता. मंगळाराचो रोबंक जायना? . 


तें आयकून रामचो चेरो सामको देंबलो. पुणून खरेंपण करपाक ताणें म्हळें, 
“ना, ना, तूं फटयता!'' 

नारायणीन हांसत हांसत विचारलें, “वयनी केन्ना फट उलयता रे? पुस्तकांत 
बरयलां तेंबूय फट? 


“खंय दाखय पळोबया पुस्तक 


नारायणी मनांतल्यान भियेली. तरी आसतना तिणें अजाप दाखोबन 
म्हळें, 

“मंगळाराच्या शास्त्राच्या पुस्तकांचे नांव लेगीत घेनात. मागीर तूं तें कशं 
पळेतलो. भोलाक लेगीत खबर आसा हें. पळे, आपय ताका! me 


आपलें पिशेपण भोलामुखार sad जायत ह्या भंयान ताणें आपले आवय 
समान आशिल्ले, वयनीच्या गळ्यांत हात घाले, आनी आपली तकली तिगेल्या 
हड्ड्याक तेकयली आनी ted, “नाका, नाका, भोलाक नाका! म्हाकाय 
खबर आसात तें, पुणून आतां काडून उडयलें म्हण्टकच सगळो दोश गेलो मगे 
वयनी? 


नारायणीन ताका हड्ड्याकडे घट्ट धरलो. तिगेले दोळे दुकांनी भरले. “ना 
ना, आतां सगळो दोश गेलो. राम, हांव मरता जाल्यार तूं कितें करतलो रे? 


रामान मान हालयत Fee, “शी, शी, तशें म्हणिनात!''. 
नारायणीन मान कुशीक करून दोळे पुसले. “आतां म्हातारी जालीं न्हय? 


म्हण्टकच मरपाचीच!'' तें आयकतकच, ती आपलीं फकणां करता हें रामाक 
कळूळे. 


ताणें हांसून ted, तू म्हाताली जाली? जाल्यार तुजे दांत पडूंकना, एकूय 
केंस पिकूंक ना''. “केंस पिकलेना जाल्यार कितें जालें?'' हांव एकाद्री नहंयेंत 
बुडून मरन! न्हावंक वतली ती परतून येवंचीच ना! ' 

“'कित्याक गे वयनी? 


“तुका लागून! म्हजे आवयक तूं दिश्टीक पडूंक दिना. रात दीस झगडटा, 

ज्या दिसा हांब परतून येबंची ना, त्या दिसा कळटलें तुका 


रामाक तें खरें दिसलेंना तरी, त्याच्या मनात भंय मात जालो. ताणें म्हळें 
आतां हांव तिका कांयच म्हणचोना. पुणून ती म्हाका कित्याक तिडायता | 
तर? 
““तिडावं तिडायल्यार! ती म्हजी आवय न्ही? ती म्हातारी जाल्या! जसो तू 
म्हजेर माया करता, तशी तिचेरूय कर! करतलो मूं? 


रामान आपलें तोंड बयनीच्या पदरांत लिपयलें. अशेतरेन तोंड लिपोवन ताणें 
तेरा वर्सा काडल्यांत. येदो व्हडलो जातकच तो फट कसो उलयतलो? त्याच्यान | 
तें कशेंच जावंचें नाशिल्लें. 

नारायणीन भरिल्ल्या गळ्यान Feed, “अशें तोंड लिपोवन जावंचें ना, सांग! 
दिस्त त्याच वेळार दिगम्बरी थंय पावली आनी तिणें जाता तितल्या कोडू उतरांनी 
म्हळे, ' तुका आनीक कांय धंदो ना दिसता नारायणी? तूं हांगा देराकडेन चलास 
करुक बसल्या आनी तुगेल्या चल्याची थंय दुर्दशा चल्ल्या''. 


रामान तोंड वयर करून तिचेकडेन रागान Gad. तागेले दोळे त्या वेळार 
भुकेल्या शिवासारके चकमकताले. 


नारायणीन ताची तकली बळयां सकल चिङ्डिली आनी आवयक विचारलें 
दुर्दशा चल्ल्या? कशी? 
कशी? हे बरें आं तुगेलें!'' gad म्हळें आनी ती चलूंक लागली. एक 
फटीची गजाल तयार करून सांगप तिका जमलेना. 


रामान बळयां तोंड वयर उखल्लें आनी म्हळें, “ हे म्हातारेक हांव मारलेबगर 
रावचोना! 


नारायणीन ताचें तोंड बळयां आपल्या पदरांत चिड़िलें, आनी म्हळें, “बोगी 
राव पोरा, ती म्हजी आवय मरे चांडाळा!''. 

कवक: 


` चारपांच दिसां उपरांत एक दीस राम जेवतां जेवतानाच रडूक लागलो. दोन 
_त्तीन फावटीं उदक पियेवन, जेवणाचो थाळो ताणें धुकळून उडयलो आनी उबो 
राबन नाचतां नाचतां म्हणूंक लागलो, ' ते म्हातारेच्या हातचें जेवण हांव जेवचोना 
- केन्नाच जेवंचोना. मिरसांगेन म्हर्जे तोंड हुलपता वयनी, ए बयनी...'' 


राम रागान रडूक लागलो. ' हांव केन्नाय जेवंचोना! तिच्या हातचे केन्नाच 
जेबंचोना! तिका धांबडाय!'' अशें म्हणून तो भायर धांवलो. 


नारायणी थोडो वेळ तशीच उबी रावली आनी मागीर तिणें आवयक म्हळें, 
“आई भाज्जेंत चड मिरसांग घालूं नाका म्हण कितले फावटी सांगले तुका? 
इतलें तीख खावपाची हांगा कोणाकूच सवंय ना!'' 


दिगम्बरी तिचेर खुबळूळी. चंड मिरसांग घाली खंय! दोन मिरसांगो चड 
पडल्या, येदो बोवाळ HOH जाय? 


नारायणीन तिकडून Fees, * दोन मिरसांगो चड घाल्योना जाल्यार कितें 
अडटा? जेन्ना कोणूच खायना 


“तोंड धांप पयलीं नारायणी! तोंड धाप!'' नारायणीक फुडें उलोंबक दी 
नासतना दिगम्बरीन तिचेर धेंगसो घालो. ''ब्हडली आयल्या म्हाका शिकोवंक! 
रांदतां रांदता म्हजे केंस पिकले. आता पोटांतले चलयेकडल्यान म्हाका रांदूंक 
शिकचें पडलें. पाड पडूं म्हज्या कर्माक!'' | 


नारायणी तोंड धांपून रांदचेकुडींत गेली आनी भाजी चिरपाक लागली. 
दिगम्बरीन दाराक तकली तेंकयली आनी ती मोठ्यान बोबाट मारुंक लागली, 
“आरे म्हज्या भावा! म्हाकाय तुज्या म्हऱ्यांत व्हर! आतां म्हज्यान हें सोसूंक 
नज! तोंडांक येता त्यो गाळी मारता! हांव म्हातारी! म्हाका धांवडाय! हांव जांवय 
धुवेगेर अन्नाक पडल्या! गोळ घेतली जाल्यार म्हजेकडेन दोरी लेगीत ना! हाचेपरस 
गांवांत भीक मागून पोट भरल्यार चड बरें आशिल्लें. सुरू, चल म्हज्या बाय, या 
आमी आतां. ह्या घरचें अन्नउदक घेवप 

सुरधुनी रडकुळें तोंड करून आवयचे म्हऱ्यांत येवन उबी रावली. दिगम्बरी 
तिचो हात धरून वचपाक तयार जाली 


नारायणी भाजी चिरताली. आदोळी कुशीक दवरून ती आयली आनी 
आवयची वाट आडावन उबी रावली. 


दिगम्बरीन रडपारचें नाटक चालूच दवरलें, “म्हाका आडावं नाका नारायणी, 
वचूंदी आमकां! हांगांचें अन्न खाबंचेपरस झाडामुळांत उपाशी मेल्यार चड 
बरें | १) अ 

नारायणीन तिच्या पांयां पडून म्हळें, ‘SPOT रागार जावन वता तूं आई? 
आमचे कडल्यान कितें चूक जाल्या तें सांग न्ही?'' 


दिगम्बरी आतां चडूच नेटान रडूंक लागली. नाकयां म्हणूंक लागली, ' हांव | 
कितें आतां लहान ना नारायणी! म्हाका सगळें समजता! तुजी फूस आसलेबगर 
ताका इतलें उलोंवक जमचें नाशिल्लें! हांव म्हाताडूडूल आसा, धांवडाय म्हाका, 
बरें आसा! म्हजे हावूंच वतां! हाव तुमच्या गळ्यांतलो गोळाचो दोर जावन आसा! 

तुका बच्यान सांगता, कुशीक सर, म्हजे वाटेतसून! 


नारायणीन आवयचे दोनूय पांय धरले आनी म्हळे, ' आयचो दीज म्हजी 
चूक पोटांत घाल, तांकां येवंदी. मागीर तुका जाय तशें कर.” इतलें म्हणून तिका | 
हाताक धरून ती भितर घेवन गेली तिच्या दोनूय पांयांचेर उदक घालें, पदरान ते 
पुसले, आनी एका पाटार बसोवन, आयण्यान तिका वारो घालूंक लागली. 


तितल्या वेळापुरतो दिगम्बरीलो राग उणो जालो. पुणून दनपरां शामलाल 
जेवंक बसला थंय दाराच्या आडसाक बसून ती हेळे काडून TH लागली. 
शामलाल तिचेकडेन पळेत रावलो. कितें घडलां म्हणपाचें ताका कळूळेंना . 
मागीर इल्लीइल्ली करून सगळी गजाल ताका समजली, तेन्ना जेवण आदूर्याचेरुच 
सोडून तो उठलो. 





हो कोणावयलो राग हें नारायणीक समजलें. नृत्यकालीच्यान तें सोयूंक 

| नज जालें. घरांत ती एकलीच उकतेपणी उलोवपी आशिल्ली. तिणें सट्ट करून 


teed, AM मुद्दामूचं व्हडल्या बाबाक जेवंक दिलोना. आनीक एक दोन 
मिनटां उपरान्त दोळ्यांतल्यान उदकां व्हांबयल्ली जाल्यार, ती कितें सुकून वचचीं. 
नाशिल्ली, नानी! ' 


दिगम्बरीले तोंड सामकें काळे बिण्ण जाले आनी कांयच उलयनासतना ती 
थंयच बसून रावली. 


खंय खंय हेडून जातकच दनपारच्या वेळार राम घराकडेन आयलो. हांगां 
थंय सोदीत सोदीत तो वयनीचे कुडींत पावलो. नारायणी गोविंदाक म्हऱ्यांत घेवन 
न्हिदिल्ली, ताका तें बर्‍याचें चिन्न दिसलेंना. तरी आसतनाय ताणें ल्हवू म्हळे, 
“बयनी म्हाका भूक लागल्या'' 


बयनीन कांयच जाप केलीना. ताणें आनीक मातशें मोठ्यान म्हळे, 'कितें 
खावं? 


न्हिदिल्ली थंयसुनूच नारायणीन जाप केली, “म्हाका खबर ना! चल 
हांगाचो!'' 


“ना, ना वचचों! म्हाका कितें भूक लागना दिसता? '' 


नारायणीन कूस परतून दुखेस्त सुरांत म्हळें, “म्हाका त्रास दिवंनाका 
पळोवया! नित्तो आसतली थंय, तिका सांग! ' 


राम आनीक कांयच उलयनासतना भायर गेलो आनी नित्तोक सोदूंक 
लागलो. ती मेळूळी तशें ताणें तिचेकडेन खावंक मागले. 


नित्तो तयारुच आशिल्ली. fact ताचेखातीर कोपभर ga, शंकरपाळे आनी 
थोडो चिवडो हाडलो . 


“इतलेंच?” रामान रागान विचारलें. 


““घाकले बाबा, तुज्या बच्याक सांगतां, तोंड धांपून खा! बोवाळ करू नाका! 

व्हडलो बाब जेवीनासतना कामाक गेला आनी वयनी उपाशीं न्हिदल्या. बोबाळ | 
आयकून आयली जाल्यार, तुजो परिणाम ना म्हणून समज!  नित्तोन म्हळें. राम 
दूद पियेलो आनी शंकरपाळे आनी चिवडो बोल्सांत घालून तळयेचे देगेर एका | 
झाडामुळां वचून बसलो. ताका खाण रुचना जालें. बयनी उपाशीं न्हिदल्या हेंच . 
ताका परतून येवजूंक लागलें आनी तो कश्टी जालो. जालें. चिवडो खातां खांता | 
तो येवजितालो. पयलींच्या रूशींभशेन म्हाका जर एक मंत्र आयिल्लो जाल्यार, | 
हांगा बशिल्लेकडेन हांव वयनींचे पोट जेवणान भरतलो आशिल्लो. पुणून म्हाका. 
मंत्र काय येना. आतां कितें करचे? ताका लज दिसूंक लागली. ते भायर भाऊ 

जेविनासतना गेला म्हण्टकच वयनी जेवंचीचना | 


ताणें बोलसांतलो चिवडो आनी शंकरपाळे ल्हवू तळयेंत उडयलें आनी | 
तो थंयचे थंयच भोवंक लागलो. परतून परतून ताका एकूच येवजतालें. “वयनी ' 
उपाशीं आसा. . तो जितलें चड येवजूंक लागलो, तितलें ताचें मन चड कश्टी 
जावंक लागलें, ताच्या मनाक सुयो तोपूंक लागल्यो 


रातीकडेन शामलालान बायलेक म्हळें, “आतां म्हज्यान हें सोसूंक नज. | 
ताचेबरोबर रावप मोटें कठीण काम जालां”. 

नारायणीक घोवालीं उतरां आयकून अजाप दिसलें. “कोणाची गजाल 
करतात? तिणे विचारलें 


“आनीक कोणाची, रामाची! तुगेली आवय चार पांच दीस एक सारकें | 
सांगता, तो खंय तिका बेश्टयोच गाळी मारता. हांव जाल्यार पांच पंचांक | 
आपोवन, तांचेफुड्यांत सगळी वांटणी करतलो आनी ताका वेगळो दवरतलों. | 
आतां म्हज्यान सोसूंक नज! ”, 

नारायणीक उतर फुटना जालें, मातसो वेळ ती बोगी रावली आनी मागीर तिणें 
LFS, ' रामाक वेगळो करतले हीं उतरां तुमचे जिबेर आयलीं तरी कशी? | 
तो अजून भुरगो आसा. भाटबेंस आनी पयशे घेवन तो कितें करतलो? 

शामलालान चाळयल्ले भशेन म्हळें, “हय तर, सामको भुरगो आसा, 
तागेल्या भाटाबेसांचें आनी पयशांचे ताका जाय ते Heat!” 


“ताका कांयच समजना' हांव जाणा नही! आतां समजलें, आई तुमकां 
चार पांच दीस हेंच सांगत भोंबताली दिसता!'' नारायणीलीं उतरां आयकून 
शामलालान बेगीबेगीन आपणाक सांबाळून घेत tes, “शे शे, तिणें सांगूंक 
ना म्हाका! लोकांक दोळे नात? म्हाका कितें qa सादो भोळे धरला? म्हाका 
कांयच दिश्टी पडना?'' 


“पुणून तुमी सारकें येवजिनात! तागेलो आनीक कोण आसा? कोणाक 
घेवन तो वेगळो रावतलो? ना आवय, ना भाव भयणी, ना मावशी! आसा कोण? 
कोण वाडटलो ताका रांदून? 

शामलालान तिकडीन ted, “ते सगळें हांव नकळं 


ताणें तोंडान जरी हांव नकळ म्हणिल्लें, तरी ताका भितरल्यान सगळें खबर 
आशिल्ले, नारायणीच्यान फुडें उलोवंक नज जालें. तिचे ओंठ थरथरुंक लागले. 
मातसो वेळती बोगी रावली. आपणाक सारके सांबाळून घेतले. आनी मागीर भरून 
आयिल्ल्या गळ्यान ted, “हे पळेयात, तेरा वर्सांचेर चलयो जेन्ना बावलेचो 
खेळ खेळटात, तेन्ना म्हजे मांयन हो सगळो घरसंवसार म्हजेर सोंपयल्लो आनी 
ती देवा घरा गेल्ली. आपणे हिचेर घाल्लो भार, ही सारको सांभाळटा कांय ना, 
हें ती बयरसून पळेता आसतली. भुरग्यांक बरेभशेन सांभाळीत, ताका खावयत 
जेवयत, आनी सगळ्या कुटुंबाचो आनी GAM TIAA सगळो भार म्हज्या 
माथ्यार घेत, आता हांव सब्बीस वर्साची अर्द म्हातारी जाल्या. आता जर तुमी 
म्हज्या घरसंवसारात लक्ष घालशात जाल्यार, Gaara सागता, हाव न्हयेंत 
जीव दिलेबगर रावंचीना. मागीर दुसरें लग्न जायात आनी रामाक वेगळो दवरात ना 
जाल्यार मनाक येत तशें करात. हांव तें पळोवंक येवचिना, न्हय कायच सांगचिना 
आयकुचिना! म्हजे मुखार मात तें नाका!'' 


शामलाल बायलेच्या उतरांनी सामको भियेलो आनी फुडें कांयच उलयलोना. 

ती गजाल ते रातीकडेन इतल्याचेरूच थांबली. 


दुसऱ्या दिसा नारायणीन रामाक आपल्या म्हऱ्यांत बसोवन ताचे. 
फाटीवयल्यान मायेन हात भोंवडायत म्हळे, “राम, तूं आतां हांगा रावू नाका, 
भांगरा म्हज्या! तुज्यान आनीक खंयूय वचून रावंक जायत?  . 

वयनील्या उतरांनी राम खोशी जालो आनी ताणें म्हळें, हय हांव बरो 
रावन वयनी! हांव, तूं, गोविंद आनी भोला! केन्ना या तें सांग! ' 


नारायणी कांयच उलयली ना. ती उलयतली तरी कितें आशिल्ली! पुणून राम 
खंय आयकुपी? ताका थंयसून वचपाची सामकी उमेद जाल्ली. ताणें नारायणीक 
हुतहुतेपणान विचारलें, ' केन्ना वचपाचें गे वयनी?''. 


मागीर मात नारायणीच्यान रावक नज जालें. उलोवपाचे बदला तिणें ताका 
हडङ्ड्याकडेन घट्ट धरलो आनी विचारलें, ''बयनीक सोडून दुसरेकडेन राबंक 
जावचेना रे तुज्यान? 


रामान मान हालयत ना” म्हळें. 

“आनी वयनी मेली जाल्यार?" 

¢ “गी | १/२/ , 

शी न्हय! आतां तू वयनीचें कांयच आयकना. मागीर कळटलें!'” 
` केन्ना आयकुंक ना तुगेले? ””, 


“केन्ना आयकलां सांग! हांव तुका केन्नाच्यान सांगता, म्हजे आवयक 
तूं कित्याकितेंय seta नाका. तरी आसतना तुज्या मनाक येता तशें तूं तिका 
उलयता. कालूच तुर्वे तिचो केदो अपमान केलो! 


हाचे फुडें तुवें अशें केलें जाल्यार म्हज्या मनाक येत थंय हांव, चलूंक 
लागतली''. 








‘stay येतलों तुजेबरोबर!''. 

“तुका कळचें लेगीत ना हांव केन्ना गेली तें! हांव लिपून वतलीं!''. 
“आनी गोविंद?''. 

““तो तुजेम्हन्यांत रावतलो. तूंच सांबाळ ताका!””. 

ना ना, म्हज्यान तें जावचें ना वयनी 
नारायणीक हांसूंक आयलें. तिणें म्हळें, ' कर्शे जावंचें ना? तुवेंच ताका 
सांबाळचो पडटलो''. 
रामाक तें खरें दिसना जालें. तो व्हडल्यान हांसूंक लागलो. “सगळीं 
फकाणां! तूं वचची ना!''. 


| क्म 


फटीचें न्हय! खऱ्यांनीच सांगता पळे, हांव वतलींच 


रामाक शेळो घाम आयलो. ताणें भियेवन ted, “आनी तूं सांगता तें 
सगळें आयकलें जाल्यार? '' 

जाल्यार वचचिना! आनी तुका गोविंदाकूय सांभाळचो पडचो ना 
नारायणीन मुमुरक्यानी हांसत म्हळें. 
तें आयकनाफुडे राम खोशी जालो आनी ताणें म्हळे, ' बरें आसा! आयच्यान 
पळेच a! 2? 
कांयच बोबाळ वा पिडापीड जायनासतना आठ धा दीस stata गेले. 
दिगम्बरी रामाक कितेंय ना कितें म्हणटालीच, पुणून तो तिका जाप करीनाशिल्लो. 
त्या दिसा बयनीन सांगिल्ली गजाल जरी ताका पुराय खरी दिसूंक नाशिल्ली, 


तरीकूय तो मनांतल्यान खूब भियल्लो. पुणून त्या घरांतलो सुशेग देवाक 
मानवलोना आनी परतून एक फावट घडणूक घडली. 


दिगम्बरीनं आपल्या बापायच्या श्राद्राखातीर बारा भट जेवोवपाचें सांगणे 


केल्लें, बापायचो आत्मो इतलो तेप आपल्या पुतागेर वोगीच पडून आशिल्लो, 
तो आतां इल्लो इल्लो जांवयागेर भितर सरुंक लागिल्लो. दोळ्यादिश्टी न्हय, 
सपनांत, मागीर ताका संतुश्ट करुकूच जाय 


त्या दिसा सकाळीं राम पाटयेर गणितां सोडोवंक बशिल्लो. इतल्यान भोलान 
ताच्या कानांत ल्हवूच सांगले, “भाऊ तुगेल्या गणेश कार्तिकाक धरपाक भगा 
बाग्दीन पागेर हाडलां वचून पळे तरी. 


हांगां एक सांगचें पडटलें. खूप तेपासावन तळयेचे देगेक दोन व्हडलीं नुस्ती, 
घुंबडाळ्यो काडटालीं. मनशांक तीं मातूय भियेनाशिल्लीं. राम म्हणटालो, ' ती 
नुस्तीं आपणे पोसल्यांत! तांचीं नावां ताणे दवरलेलीं, कार्तीक आनी गणेस. 
वाड्यार असो एकूच मनीस नाशिल्लो, जाका रामान तीं नुस्तीं दाखोंबक ना आनी 
तांची तुस्त आयकोवंक ना. खंयचो कार्तीक आनी खंयचो गणेश हें कशें वळखप 
आनी तांकां कसली खूण आसा हें ताचेबगर कोणाकूच खबर नाशिल्ले. 


भोला सदांच रामाबराबर आसतालो, पुणून तो लेगीत तांकां वळखतना 
गोंदळटालो आनी मागीर रामाकडल्यान थापटां खातालो . 


नारायणी सदांच फकाणांनी म्हणटाली, “Tare कार्तीक गणेश म्हगेल्या 
तेराव्याक उपकारतले'”. 


भोलाची गजाल आयकून रामाक व्हडलेंशें कांयच दिसलेंना.ताणें पाट्येर 
ओणोव घाल्लेकडेन म्हळें, “जाळ उडोवनीच, मागीर पळे मजा तू, जाळ तोडून 
ते भायर सरतले''. 


“ना भाऊ, आमगेल्या घरांतलें जाळ न्हय, भगान मल्लागेरसून व्हडलें पागेर 
हाडलां. तें तांच्यानी तोडूंक जावंचेंना”. भोलान ted रामान रोखडीच पाटी 
कुशीन दवरली आनी चल पळोवया''. अशें म्हणून तो भोलाक घेवन गेलो. 


तळ्याचे धडेर वचून पळे जाल्यार कार्तीक - गणेशाक धरपाचो थंय कट 
चलतालो. भगान तडीक इल्लो चिंबडो शिंपडायल्लो आनी पागेर घेवन तो 

तयारेंत राविल्लो. 


रामान ताका नेटाचो एक धोंगसो मारलो आनी म्हळे, “चोरा, चिंवडो 
उडोबन म्हगेल्या नुस्त्यांक आपयतालो''. 


भगा सामको रडपाक पावलो. ताणें ted, ““व्हडल्या बाबान सांगिल्लें 
भाऊ आज आनीक कायच नुस्तें गावूंक AT’. 


रामान तागेल्या हातांतलें पागेर झोमून घेवन भिरकटावन मारलें आनी ताका 
धांबडायलो. 


भगा पागेर घेवन ल्हवू ल्हवू घरा गेलो आनी राम परतून येवन गणितां 
सोडोवंक बसलो, कोणाचेरुय राग काडचोना असो ताणें सोपूत घेतिल्लो. 


दिगम्बरी आज बेगीबेगीन पुजा करून मेकळी जावंक सोदताली, इतल्या 
वावराडेन येवन सांगलें, ' नुसतें मेळूंक ना नानी, धाकल्या बाबान भगाक मारुन 
धावंडायलो''. 

त्या दोनूय नुस्त्यांचेर खूब दिसांसावन दिगम्बरीची नदर आशिल्ली. त्या 
व्हडल्या नुसत्या संबंदान ते विधवा बायलेविशीं कितेय उलोवप तशें कठीण 
आशिल्ले. तीं नुस्ती तिका तिचेखातीर जाय आशिल्लीं अशें म्हणप समाजावर्चेना. 
पुणून आपणातल्या खंयच्याय एका देवकार्यांत आपल्या हातान रांदून तीं ब्राह्मणाक 
खावंक घालचीं आनी पुण्य जोडचें, अशें कितल्याशाच दिसांसावन तिच्या मनात 
घोळटालें. 


काल तिणें आपल्या जांवयाकडल्यान नुस्ती हाडपाक मान्यताय मेळयल्ली 
आनी मल्ला हागेरसून व्हडलें पागेर हाडून घेतिल्लें. पुणून कार्तिक गणेशा संबंदान 
मात ताका इल्लोय दुबाव येवंक दिवंनाशिल्लो. भगा बागद्याक नुस्तीं हाडपाखातीर 
चार आणे दिवंचे करून तिणें ना म्हळ्यार सगळी तयारी केल्ली. आज सकाळींच 
वचून ती दोनूय नुस्ती थंय भोंबतना ती पळोवन आयिल्ली आनी आतां निश्चींत 
मनान हातांत माळ घेवून जपाक बशिल्ली, इतल्यान तिच्या कानार ती गजाल 

पडली. ती आयकनाफुडें रागान तिच्या आंगाक उजो पेटलो. माळ वयर उबारून 
दांत 'चिड्डीत' तिणें म्हळें, कोण रे तो म्हजो दुस्मान! तो गुंड जेन्ना मरतलो, 
तेन्नाच म्हजो आत्मो थंड जातंलो. आजून तोंडात उदकाचो थेंब लेगीत घेवंक 
नारे देवा! हांव खरी आसन जाल्यार तिसऱया दिसा...” 


नारायणी थंय लागींच भाजी चिरताली. विजेभशेन ती एकदम उठली आनी 
तिडकीन तिणें एकूच किंळाच मारली, आई! 


“आई” ह्या आवयक उलो मारपाच्या उतराक संवसारांत तुळा ना अशें 
आयकल्लें आनी नारायणीन आतां म्हणिल्ल्या "आई ह्या उतराकूय संवसारांत 
तुळा नासतली. 


त्या दोन अक्षरी उतरांत दिगम्बरीच्या काळजाचें सामकें उदक जालें. 
नारायणी मात कशीच शान्त जाली ना. पळेतां पळेता तिच्या दोनूय दोळ्यांतल्यान 
टप टप करून दुकां गळूंक लागलीं. थोड्या वेळान दोळे पुसून ती राम बरप 
काडटालो थंय वचून उबी रावली आनी ताका तीख सुरांत विचारलें, ' तुर्वे भगा 
बाग्दीक मारुन धांवडायलो? 


रामाक कच्च जालें, पाट्येवयली नदर वयर करून खिणभर ताणें तिच्या 
तोंडाकडे पळेलें, आनी तिका ताप करीनासतना दुसर्‍या दाराभायर वचून माथ्यार 
पाय घेवून तो उबो रावलो. 


नारायणीक भितरली गजाल कांयच खबर नाशिल्ली. तिणें भगा बाग्दीक 
परतून आपोवंक धाडलो आनी तो येतकच ताका नुस्ती हाडपाक सांगलें. 


बयनीन सांगलें तसो भगा पागेर घेवन गेलो, आनी थोड्याच वेळान ताणें 
एक व्हडलें नुसतें हाडून आंगणात उडयलें. 

नारायणी रांदचे कुडीचे दारांत उबी आशिल्ली. नुस्तें पळेना फुडें ती 
शिटकावली आनी तिणें दुबावान विचारलें, ““कितें रे, हाका आमगेले तळयेंत 
बी धरुक ना मू ga? रामाच्या कार्तिक - गणेसांतलो बी न्हय मूं हो?” 

आपणें इतले बगीन TEI हाडलें हे खोशयेंत भगान म्हळें, “हय वयनी, हें 
आमगेलें तळयेतलेंच नुस्तें. बरें व्हडलें आसा =e’. मागीर ताणें दिगम्बरीकडे 
बोट दाखोवन tes, “ते आईन हेंच नुस्ते हांडूंक सांगिल्लें.'' 

नारायणीचो जीव सामको उडिल्ले भशेन जालो. निर्नल्ले माणकीवरी 
ती थंयच उबी रावली. नृत्यकाली रामाचेर खोशी नाशिली जाल्यारूय, नुस्तें 
पळेनाफुडें तिका राग आयलो. तिणें दिगम्बरीक ted, “बा नानी, धाकल्या 
बाबाल्या कार्तीक गणेसाची गजाल गांवभर लोक जाणात. मागीर कितें येवजून 
da हे नुस्ते धरुक लायलें? आनीक दोन तीन तळयो आशिल्ल्यो तांतूत नुस्तीं 
मेळचीं नाशिल्लीं? फकत धा मनशां खाणारीं. ताचे खातीर हें अर्दमणाचें नुस्तें 
कित्याक? आतां जाता तितले बेगीन तें खंयतरी लिपयात ना जाल्यार धाकलो 
बाबा येवन आकांत करतलो''. 


दिगम्बरीन तोंड वांकडे करीत Feed, Ae व्हडलें कपट आसतशें म्हाका दिसूं 
नाशिल्लें. एक नुस्ते धरलें जाल्यार कितें व्हडलो घात जालो? सगळें कुटुंबाचे 
कुटुंबच नाचता तें? हाका लिपय खंय! व्हडली आयल्या लिपोवपी! ब्राह्मण किते 
खातलें? gst बोडूक ?'' 

“'तुमगेले ब्राह्मण जेवतले दोन अडेजांक. ताका खूप कळाव आसा. ते 
म्हणसर एक सोडून धा नुस्तीं मेळटलीं, धाकल्या बाबाक पयलीं शाळेत बचूंदी . 
ना जाल्यार कठीण जातलें. भोला आतांच हांगा आशिल्लो. तो खंय गेलो? 
सांगपाक गेलो दिसता. आता माणसुकी ना. वयनी जें कितें करपार्चे ते आतांच 
करात. आतां आनी ओगी रावू नाकात''. 

भगान चार आण्याचे आशेन पागेर हाडिल्लें. थंबचो बोवाळ पळोवन चार 
आण्याची आशा सोडून तो चलूंक लागलो . 

ह्या वेळार राम खंय आसतलो हें भोलाक दिस्त खबर आशिल्लें. तो धांवत 


धांवत पोरसाचे फाटले वटेन पेरीच्या झाडामुळां पावलो. राम एके तळयेचे देगेर 
बसून पेरां खातालो. भोलान धांपेत धांपेत म्हळें, “ बेगीन पळोवंक चल भाऊ. 

भगान तुगेल्या कार्तिकाक मारलो 
रामान पेर खावपाचें थांबयलें आनी म्हळें, फट! 


““खऱ्यांनीच भाऊ! आईन धरपाक सांगिल्लो. अजून आंगणातूनच आसा. 
वचून पळे नही! 

रामान सकल उडी मारली आनी मोडावरी धांबट तो आगणांत पावलो. 
थंय पावना फुडें ताचीं पावलां जाग्यारुच घट जालीं. नुस्तें पळेनाफुडें ताणें एकूच 
बोबाट मारली, “हो म्हगेलो गणेश, वयनी Ga गणेसाक धरुंक लायलो?” _ 
अशें म्हणटां ताणें जमनीर घालून घेतलें आनी मारुंक व्हेल्ल्या बोकडाभशेन तो 
हात पांय धोडांवक लागलो. तागेल दुख्ख He व्हड आनी खर्‍याचे आशिल्लें 


हें दिगम्बरीक लेगीत कळूळेबगर रावलेंना. 


रातच्या जेवणावेळार नारायणीन ताका कितलो समजायलो - फुसलायलो 
पुणून रामान हूं काय चूं केलेना. हाताक धरून उबारलो जाल्यार ताणें तिचो हात 
फाफुडलो आनी सगळो दीस उपास, रातीकडेच फक्त एक उंडी तोंडांत घाली 
आनी तो पानावयल्यान उठलो. 


दिगम्बरी पायणींत उबी रावन जांवयाक सांगताली, “तुमी एक वेळ सांगात 
ना जाल्यार नारायणी जेवंचिना. दीसभर उपाशींच आसा. 


“'कित्याक केला उपास?” शामलालान विचारलें. 


दिगम्बरीक ward सादलेंना म्हण तिणें रडकुरो आवाज काडून म्हळें, 
` म्हजीच चूक बाबा! म्हाका कितें खबर तळयेंतल्यान एक zed हाडल्यार येदें 
म्हाभारत जायत म्हण? 


शामलालाक सारके समजलेंना. ताणें वावराडेक आपोवन विचारलें. ““कितें 
जाला नित्तो? 


` नित्तोन उबी आशिल्ली थंयसून सांगलें. “तो धाकले बाबालो गणेश 

आशिल्लो. 


शामलालाक सट्ट जालें. ताणें विचारलें, “तो रामाल्या कार्तीक 
गणेसाभितल्लोच आशिल्लो न्हय?'' 


नित्तोन ' हय" म्हळे. 


“आनीक कांय सांगपाची गरज ना, रामानूय खावंक ना जातलें!'' 


“जाल्यार तिका सांगपात कांयच अर्थ ना. तो जेवंक ना जाल्यार ती कशी 
जेवतली? 


“अशें घडटलें म्हणून कळिल्लें जाल्यार ब्राह्मण जेवोबपाची गजाल हांव 
चुकून लेगीत करची नाशिल्ली बाबा!'' तिणें आपणेच नुसतें धरपाक लायिल्लें 
आनी आतां ती हांव अशें कित्याक करता, हें तिवूच जाणा! मातसो वेळ थांबून 
परतून फटीचें रडत तिणें म्हळें, ' म्हर्जे नशीबूच अशें फुटकें! नाजाल्यार म्हगेलो 
भाव कित्याक मरतलो आशिल्लो? आनी खोंटो खावपाक हांगां कित्याक 
येवन पडटलें आशिल्ले? बाबारे, हांव एक गरीब बायल! पांयां पडटां तुका, 
म्हजेखातीर Gadd दुसरेकडेन रावपाची वेवस्ता कर! हावं तोंड धांपून सगळें 
करूंक सोदताली, तरी आसतना सगळो अन्याय म्हजोच! अशें आसा जाल्यार 
दुसरेकडेन गेल्लें बरें न्हय?''. 


शामलाल सामको बेजारलो, ताच्यान हय न्हय कांयच म्हणूंक जालेंना. . 


नारायणी पडवेर रावन सगळें आयकताली आनी आवयचें निलाजरेपण 
पळोवन तिका मरुंक पुरो जातालें. ती नीट रामाले कुडीम्हर्‍यांत गेली आनी 
दार वाजोवन तिणें ted, “राजा म्हज्या, वयनीचें आयकुंचोना रें तूं? दार उगड 
शाण्या. 


राम जागोच आशिल्लो, पुणून ताणें जाप दिलीना 

नारायणीन परतून उलो मारलो, * उठ रे शाण्या! 
तूं वच! तुमी सगळीं म्हजीं दुस्मान जाल्यांत? ' | 
“STAIR जांब! दार उगड तूं!'' | 
“ना ना हांव उगडचोना!'' 

ते रातीकडेन ताणें खऱयांनीच दार उगडलेंना. 


शामलाल आपले कुडींतल्यान सगळें आयकतालो. नारायणी भितर आयली : 
तशें ताणें म्हळें, 'तू हातूंतल्यान कितेंयतरी मार्ग काड! नाजाल्यार हावं हें सगळे | 
सोडून म्हाका जाय थंय वतलों. ही पिड़ापीड म्हज्यान आतां सोसूंक नज! ' 


नारायणीन कांयच जाप केलीना. फकत ती येवजूक लागली. 


ताचे उपरान्त दोन तीन दीस वतकच लेगीत रामाचो राग उणो जालोना, तेन्ना | 

नारायणीचो भितल्ले भितर घुस्मटमार जालो आनी तिका वायटूय दिसले. सांज 
जाली तरी राम शाळेंतल्यान आयलोना तेन्ना तिच्यान राग कसोच सोसूंक नज 
जालो. इतल्यांत दिगम्बरी न्हंयेवयल्यान न्हावन येतना, जगावल्यो सगळ्यो गजाली 
करीत, रामाचें पाड मागत, आपले व्हडले धुवेच्या पिशेपणाच्या परिणामाची 
घटितां शेजाऱ्या-पाजाऱयांक सांगत येवंक लागली. आपूण नारायणीपरस 
चड व्हडली न्हय, पुणून उपासतपास केल्यान आपणाले केंस पिकल्यास अशें 
सांगत, आनी आपल्या भावागेर सगळो वेव्हार आपुणूच करतालीं हो इतिहास 
गायत आसतना, मदींच एक नवी खबर घेवन तिणें आंगणांत पावल घालें आनी 
व्हडल्यान ARS मारून Fed, “तुगेल्या गुणाच्या देरालें कर्तूप आयकलां 
नारायणी?" 


नारायणीचो चेरो न्हय न्हय तें येवजून सामको धवो पडलो. ““कसलें कर्तूप 
आई?  तिणें विचारलें. 


“तो पोलीस थाण्यार पावला आनी पावचोना जाल्यार कशें जायत? असलो 

भुरगो हांवें सात जल्मात पळोबंक ना! आतां वतलो बंदखणींत!'” 


हें सांगतना तिगेलो चेरो खोशयेन फुलिल्लो. नारायणीन तिका कितेंच 
म्हळेंना. नृत्यकालीक आपयली आनी म्हळें, “राम आजून कित्याक आयलोना? 
भोलाक मातसो धाड पळोवया! सोदून हाड म्हणजे! '' 


“म्हाका सगळें समजलां!'' दिगम्बरीन म्हळें. 


ती किते सांगता काय म्हणून पळोवपाक नित्तो थंयच उबी राविल्ली. तिचेर 
धेंगसो घालून नारायणीन म्हळें, “आजून हांगांच उबी रावल्या? वचना कित्याक? 
सांगलां तें आयकूक येवंक ना?" 

नित्तो थयसून बेगीबेगीन गेली. 


दिगम्बरीन नारायणीक हिणसायत ted, “feed जालां ते आयकलां 
qa?” 

“पयलीं तू अगावयलीं बदल पळोवया! मागीर सांग कितें तें!'' अशें म्हळें 
आनी नारायणी थयसून गेली. तें पळोवन दिगम्बरीक बरें दिसलेना. तिणें मनांत 
म्हळें, ' चलयेचो राग तरी पळेयात!'' बरी मीठ मिरसांग लावन ती गजाल सांगूक 
मेळूंक नाशिल्यान, तिचें पोट सामकें फुगिल्लें. 


रामाल्या कर्तुपाविशीं सांणपाचें म्हळ्यार, गांवांतले शाळेंत जमीनदारालोय 
एक भुरगो शिकतालो. आज खावपाचे सुटयेंत उलयतां उलयती रामालें आनी 
तागेलें झगडें पेटलें. दोगूय जाण आपलेच खरें म्हणपाक लागले. आनी मागीर 
तांचेभितर मारारमारी जाली. 


झगड्याचो विशय सामको सादो आशिल्लो. भुरगेपणाचो म्हळ्यार जाता. 
जमीनदाराच्या भुरग्यान म्हळें, ' स्मशानकाली ही रक्षाकालीपरस म्हान. तिची जीन 
खूब व्हडली आसा ताचेर रामान म्हळें, “स्मशानकालीची जीब लांब आसली 
जाल्यारूय ती रक्षाकाली इतली लांब आनी तांबडीगुंज ना!'' कांय दिसांपयलीं 
जाणे रक्षाकालीची मूर्त पळेल्ली, तिची ताका याद आशिल्ली. जमीनदाराच्या 

भुरग्याक रामालें सांगप मानवलेंना. ताणें आपलें हातचें ताळट दाखोवन म्हळें 
“रक्षाकालीची जीब येदीच आसा. रामान म्हळें ना ना ती खूप लांब आसा. 
येदिशी आशिल्ली जाल्यार तिच्यान सगळ्या संवसाराची राखण करूक जाताली? 
धर्तरेची राखण करता म्हण तिका रक्षाकाली म्हणटात'', आपलेंच खरें म्हणटां 
निमणे तांच्यांत मारामारी जाली. जमीनदाराचो भुरगो अशक्त आशिल्यान ताणें 

इल्लो चड मार खालो. नाकांतल्यान एकदोन थेंबे रगतून आयले. | 


ते शाळेंत हाचेपयलीं अशें केन्नाच घडूंक नाशिल्लें. ज्या जमीनदाराच्या - 
भाटांत शाळा आशिल्ली, तागेल्याच भुरग्याच्या नाकांतल्यान रगत आयिल्लें. 


हेडमास्तरान शाळा बेगीबेगीन धांपली आनी दोगांय भुरग्यांक घेवन तो | 
जमीनदारागेर वचपाक गेलो. थय पावचेपयलींच वाटेंतले वाटेंत राम नाच्च : 
जालो, हें सांगपाची गरज ना | 


“भाऊ Ged al’ भोलान येवन सागलें. 


कांय वेळान शामलाल मान सकल घालून आयलो. आंगणांत आसतनाच 
ताणें tees, 'आयकलां? गावांत रावप लेगीत आतां कठीण जालां. नोकरी : 
करून दोन पयशे जोडटालों. तेवूय आतां गेले म्हण समज!” 


नारायणी रांदचे कुडींतल्यान भायर आयली आनी दाराच्या आदरान उबी 
रावलीं. सुकिल्या ताळ्यान तिणें विचारलें, “पोलीस थाण्यार केस केल्या खंय 
त्या लोकांनी?” | 


व्हडलो जमीनदार म्हळ्यार देवमनीस! तांणी गुन्याब माफ केलो, पुणून 
आनीक लोक आसात गांवांत. आशील्ल्या दिसा ताची कितेंय ना कितें पिडापीड 
आसाच. असले परिस्थितीत गांवांत रावप कशे, सांग तूं? राम खंय आसा?” 


तो अजून घराकडेन येवंक ना. भंयान भायलेभायर भोंवता दिसता.” 


नारायणीन Fees, शामलाल सामको गंभीर जालो. “'पळूं नाजाल्यार राबं! | 


आता ताचेकडेन आमचें कांयच नातें ना! सवत भाव! लोक नांवां दवरीत 
SH MMMM Oe RS 
34 अबुद्धी _ 






ig 
FEN इतलो तेय सांबाळूळो. पुणून आतां आपलोय जीव जाल्यार वाटांवक 
नाका? 


“हय तर! आपणाल्या पुताचेंय जाल्यार पळोवंक नाका?'' वासरेच्या दारांत 
रावन दिगम्बरीन tees. तें आयकून शामलाल खोशी जालो. 


“yale नाका जाल्यार? पळोवंकूच जाय. ते खातीर फाल्यां पांच पंच 
आपयतां आनी सगळ्या भाटांबेसाची वांटणी करतां, ' मागीर नारायणीकडेन 
पळोवन ताणें म्हळे, ''तुकाय सांगतां हे गजालीखातीर ताका धपकावपाची आनी 
मारपाची गरज ना. ताका जाय तें बरें-वायट तो करतलो. ताणें सगळें जाणा 
जावनूच, जमीनदाराच्या भुरग्याचेर हात घाला. 


तें आयकून दिगम्बरीन मानंतल्यान खोशी जावन म्हळें, ' हे नारायणीक 
एक नाका आशिल्लें लागता. मार ताका मारता, बडयता, म्हाका जाल्यार 
ताचेकडेन पळेल्यारूच जाळ मारतात. गुंड खंयचे कडलो. ताचो किते इसपार 
आसा? जो म्हजो परतून परतून अपमान करता. तो कितें नारायणीचो अपमान 
केलेबगर रावतलो? हांव तुका सांगतां चलये, आपलो मानआपणे राखचो! 
रामाला भानगडीत तूं पडूं नाका''. 


शामलालाक मांयचो सगळोच उपदेश जरी मानवलोना, तरी ताणे म्हळे, 
““कितेंय जावं ताका ख्यास्त करपाची गरज aT’. 


एका वरान सुमार नित्तोन ल्हवूच येवन सांगलें, “वयनी, धाकलो बाब 
आयला 

नारायणी उठली आनी रामाले कुडींत वचून तिणें दाराक खिळी घाली. 

राम बाज्जेर बसून कितेंतरी येवजितालो. खिळयेचो आवाज आयकून 
ताका कच्च जालें. ताणें तोड वरशें करून पळेत जाल्यार वयनीन दाराक खिळी 


घाल्या आनी ताणेच केन्नातरी हाडिल्ली कोनशाकडेन आशिल्ली पातळ वेताची 
बड़ी उबारल्या. तो बेगीबेगीन बाज्जेवयल्यान देवलो आनी दुसरेबाटेन वचून उबो 

रावलो. नारायणीन म्हळें, “हांगा यो!' 

रामान तिका पायां पडत teed, “हाचे फुडें Hara करचोना वयनी! हे 
फावटीं म्हाका सोड!'' 

नारायणीन म्हळें, ““आयल्यार थोडें मारतली, ना जाल्यार तुजे फाटीर मारून 
मारून ह्या वेताचे PSH करतलीं 

तरीकय राम थंयचो हाललोना, जाग्यार रावनूच, नाका गे नाका गे, करुक 
लागलो. “तुका पांयां पडटां, पांय धरतां तुजे वयनी, हाचे He केन्नाच करचोना, 
कान धरतां वयनी | 

नारायणीन ओणीव घालून ताचे फाटीचेर एक वेत मारलेंच आनी मागीर ती 
ताच्या सगळ्या आंगभर वेतां मारुक लागली. ताणें तेवटेनचें दार उगडून पळपाक 


केलें, तें जमलेंना तेन्ना तो कूडभर नाचूंक लागलो. नित्तो दाराचे खांचीतल्यान तें 
पळेताली. तिणें मोठ्यान रडत म्हळे, ' वयनी सोड ताका, पायां पडटा गे!'' 


दिगम्बरीन तिचेर धेंगसो घालो, तुका मदीं उलोवपाचें कितें लागता 
गे ? 99 

शामलालान कुडींतल्यान उलो घालून म्हळे, “Teed चल्ला हें? रातभर 
ताका मारीत रावतली ? 


नारायणीन वेत उडयलें, आनी म्हळे, “याद दवर! 


राम जेवपाक बशिल्लो आनी दिगम्बरी आडसाक उबी रावन हेळे काडून 
उलयताली, ' येद्या भुरग्याक म्हण कोण अशे तरेन मारता खंय? तागेले भाव 
ताका हात लेगीत लायना'' 


नृत्यकालीन काम करतां करतां म्हळें,  तुंवूय जाल्यार उणी ना नानी. तूं 


सगळ्योच गजाली वयनीक सांगता आनी ताका मारुंक लायता. ना जाल्यार ती 
ताका इतली मारची नाशिल्ली.'? 








रामान तें आयकलें, आनी दोळे घुंबडायत म्हळें, 'म्हाताडूडूल लाव 
खंयची! आमकां सगळ्यांक खावंक आयल्या हांगा 


दिगम्बरी होहो मारपाक लागली. 
“आयक नारायणी, आयक तुगेल्या देरालें''. 


नारायणी न्हावंक वताली ती परतून आयली. तिणें वाजेवन म्हळे, “आनीक 
कितेंच आयकुपाचें आतां म्हज्यांत बळ ना आई. खरें सांगतां तुका नित्तो, मेल्यार 
सुट्टलें आशिल्ले. सहन करुक नज म्हज्यान. आरे ए माकडा, अजून तुज्या 
फाटीचे घाव पेखूंक ना मरे! येदे बेगीन विसरलो?” 


राम वोगीच रावन चपाती खावंक लागलो. नारायणीय आनीक कांय 
उलयनासतना न्हावपाक गेली. आंगणाच्या कोनशाक पेरीचें एक झाड आशिल्ले. 
जेवतकच राम त्या ASK चडलो आनी हरबीं पेरां बुड्डूंक लागलो. थोड्या 
पेरांचे ताणे कुडके खाले आनी थोडीं तशींच घांस मारुन रोखून मारलीं. आनी 
मागीर सामकेच बारकेले धोड़े लेगीत बुडूडून हेवटेन तेवटेन शेंबटिले ते पळोवन 
दिगम्बरी भितरल्यान सामकी जळपाक लागली. नारायणीय घरांत नाशिल्ली. 
सोंसना जावन तिणे म्हळेंच, “ पोरा, तुका लागून पिकिल्लें पेर तोंडांत पडपाक 
कठीण जालां. हरवीं पेरां तोडून कितें करता रे पोरा?'' 


दिगम्बरीलें एकूय उतर रामाक सहन जायनाशिल्लें. म्हातारेक लागून 
आपणाक मार पडलो हें कळटकच तो तिचेर चडून चाळवतालो. तिगेल्या 
उतरांनी ताका राग आयलो आनी ताणें आडूडून ted, ' बरें करतां. अशेंच 
करतलों म्हातारे '. 

ते विशेशण दिगम्बरीक मात लेगीत सोंसनाशिल्लें. तिणे ताका चाळयत 
tee, “म्हातारी? अशेंच करतलों? at आसा. येवंदी तिका, जसो कुत्रो, तसो 
ताका दांडे जाय. कसलो चांडाळ भुरगो काय म्हणटा? मारुन मारुन फाटीची 
चामडी काडली तरी लज ना! ' 

रामान वयरसून म्हळें, “लाव म्हातारी''. 
लहान तोंडांत व्हडल्यो गजाली पोराच्यो. अवचिन्न, दुश्चीन्न, चांडाळ 
Gaal? सकल देंव म्हणून सांगलें न्हय?'' | 
कित्याक da? Gea बापायलें काय कितें हें झाड?'' 


दिगम्बरी तिडकीन सामकी पिसावली. आडूडी मारुन तिणें म्हळे. “ort 
बापायकडेन पावलो? नित्तो Ta आयकलां मू? 


दिस्त त्याच वेळार नारायणी न्हावन आयिल्ली, झाडार नदर पडनाफुडें 
तिणें म्हळें | 


जेवन शाळेंत गेलोना रे? झाडाचेरुच बसला?" 


वयनी येतना दिसली म्हणटकच देंवन पळून वतलों, अशें रामान येवजिल्लें.. 
पुणून म्हातारेकडल्या झगड्यांत तेवटेन चित्तूच गेलेना. वयनी येवन आंगणांत 
उबी आसा तें पळोवन ताणें म्हळें, “पेरां खातां”. 


“खातां तें दिश्टी पडटा, पुणून शाळेंत कित्याक गेलोना तें सांग?'. 
“पोटांत दुखता वयनी!'' 


नारायणीक तिडक मारली, ' तेचखातीर चपाती खायनासतना हरवीं पेरां 
खाता दिसता?'. 


धुवेचो आवाज आयकलो तशी दिगम्बरी धांबट येवन सांगूंक लागली. 


बदमाशाक पळे तरी! म्हगेल्या बापायमेरेने पावलो. म्हणटा कित्याक 
eq, तुगेल्या बापायलें झाड काय म्हण!” 


नारायणीन रामाकडे पळोवन विचारलें, “हय रे, अशें red तुवें?'”. 
ना ना वयनी, हांवें तशें म्हणूंक ना.” रामान बेगीबेगीन म्हळें. 


दिगम्बरी किळांच्यो मारुंक लागली. “ना म्हणटा चोरा? म्हणूक ना तुवें? 

नित्तो आसा हांगा. मागीर नाकयां उलयत म्हणूंक लागली, “त्या दिसा बेताची 
बडयेर बडी पडली, तेन्ना म्हणटालो, आतां करचोना वयनी, तुका पांयां पडटां 
तुजे पांय धरतां. मेलों, आतां केन्नाच करचोना वयनी, धरतकच चींची करता 
आनी सोडटकच उसळटा अवचिन्न!'' 


रामाक कशेंच सोसना जालें. ताच्या हातांत एक मोटेलें पेर आशिल्ले, 
तें ताणे एकदम मोखलें. पुणून तें दिगम्बरीक आफुडलेंच ना. नारायणीचे उजवे 
भोबयेचेर वचून बसलें. नारायणीच्या दोळ्यांमुखार थोडो वेळ काळोख आयलो 
आनी ती थंयच बसली. 


दिगम्बरी व्हडल्या व्हडल्यान किळांच्यो मारुंक लागली. त्यो आयकून नित्तो 
धांबट आयली. राम झाडावयलो देवून पळून गेलो. 


शामलाल दनपारचो न्हावन येवन जेवपाक बसलो तेन्ना ताका सगळें 
कळूळें. नारायणी मेल्लेभशेन हातुणार पडिल्ली. तिचो उजवो दोळो सुजिल्लो. 
आनी नित्तोन ताचेर ओल्या आंगशाची घडी घाल्ली. दिगम्बरी आज दाराच्या 
आडोसाक राबलीना. सारकी भायर येवन रडत सांगूक लागली, ' रामान 
नारायणीक मारली 


शामलालाक अजाप जालें. म्हऱ्यांत वचून पळेतकच ताणे बायलेक 
धपकावन म्हळें, “ आज हांव तुका सोपूत घालतां, हे फुडें qa ताका जेवंक 
वाडलो, केन्नाय ताचेकडेन उलयली वा तागेले खंयचेच गजालींत पडली जाल्यार 

म्हाका खाशी! 


नारायणीन तकली बयर काडली आनी म्हळें, “बोगी रावात, art रावात 
अशें म्हणू नाकात! ' 


“म्हगेलो इतलो खर सोपूत तूं मानचिना जाल्यार देव तुका Fest मेल्लें AS 
दाखोवं!'' अशें म्हळें आनी तो वैजाक हांडूक गेलो. 


दीसभर न्हंयचे देगेर भोंबन आनी कितें जायत, ना जायत हें येवजीत 





ae 39 


राम काळोख जातकच ल्हवूच घराकडेन आयलो. थंय येवन पळेत जाल्यार, 
आंगणाच्या दिस्त मदल्यान कापटांची वंय करून घराचे दोन वांटे केल्ले. ताणें 
da हालोवन पळेली. ती खुपूच घट्ट आशिल्ली. तुटलीना. रांदचेकुडींत दिवो . 
पेट्टालो. ताणें ल्हवूच भितर पळेलें जाल्यार, थंयूय तीच गजाल. मनीस कोणूच 
ना. फक्त आयदनाची रास पडल्या. अशें हें कितें, तें ताका कांयच कळूळेंना. 
पुणून सकाळीं जे कितें घडलें, ताचेकडेन हाचो संबंध आसूंक जाय, हें ताका 
समजलें आनी ताचें हड्डे धडधडलें. तो ल्हवूच आपले कुडींत गेलो आनी 
घराच्या दुसऱ्या वाट्यांत कितें चल्लां तें कान दिवन आयकूंक लागलो.. ताका 
भूक लागिल्ली, हें लेगीत त्या बोबाळांत तो विसरलेलो. णव बरां जाल्लीं जायत. 
मागीलदारा वचून ताणें फाटलें दार खटखटायतकच नित्तोन तें उगडलें आनी 
कुशीक वचून ती उबी रावली. 

“वयनी खंय?'' रामान विचारलें 

“ती कुडींत न्हिदल्या''. तिणें म्हळे. 

रामान कुडींत वचून पळेलें वयनी बाज्जेर न्हिदल्या आनी दिगम्बरी आपले 
धाकले धुवेक घेवन सकल शेंदरेर बसल्या. गोविंद कुशीक खेळटालो. रामाक 
पळेले बराबर तो MAS आयलो आनी ताच्या हाताक धरून ताणें म्हळे, काका 


तुगेलें घर थंय आसा. हें आमचें घर, बाबान ATA, हांगा आयल्यार तुगेलो 
दोंको मोडटलों म्हण'' 


राम बाज्जेचे कडेक वचून बसलो, तेन्ना नारायणीन आपले पांय कवळून 
घेतले. राम वोगीच बसलो. दिगम्बरीन आपले धुवेक धोंगशीत म्हळे, “सुरी, 
तुगेल्या भावोजीन ताका कितें सांगूक लायलां, तें सांगना कित्याक?''. 


सुरधुनी पाठ केल्ले भशेन सांगूक लागली, ““भावोजीन सांगला, तूं हांगा 
येवंक नाका म्हण, फाल्यां सकाळी फुडें... कितें गे आई?'' 


“भाट-बेंस . दिगम्बरीन तिका सुचयलें, तशी सुरधुनी फुडें सांगूक 

लागली, * भाट-बेंस सगळें सारके वाट्टले''. 


“सोपूत घाला ताचें कित्याक सांगना? घोडी खंयची!'' दिगम्बरीन तिका 
परतून धोंगशिली. 


“भावोजीन ताईक सोपूत घाला, तुका खावंक बिवंक दीवं नाका. उलोवं 
लेगीत नाका,'' भावोजीन सांगलां. 


“पुरो पुरो खूब जालें! बोगी राव आतां!” सुरधुनीली गाडी नारायणीन 
धेंगसो घालून थांबयली, पुणून दिगम्बरीलें तोंड व्हांवपाचें थांबलेंना. 


“खरेंच रे बाबा! तूं केन्ना कोणाक मारुन उडयशी सांगूक जाता? सोपूत 
घालचोना जाल्यार आनीक कितें करतलो? ह्या घरांत आतां तुवें येवप वचप, 
खावप Say जावपाचें ना. तिकाय जाल्यार आपल्या घोवाचो, “शीर खाशी' 
म्हणपाचो. सोपूत मानचोच पडटलो''. 


“म्हाका भूक लागल्या गे आई, वाड न्ही!'' सुरधुनीन आवयक म्हळें. 

““ग्रातशें राव गो! दिगम्बरीन ताका धपकायलें. राम थय आसतना घराक 
उजो लागिल्लो जाल्यारुय ती उठची नाशिल्ली. 


रामालें भितर दामून दवरलेलें रडें भायर येवंक करतालें, पुणून दिगम्बरीच्या 
सकाळच्या कर्तुपाची याद येवन तें थंयच सुकलें. ताका रडप जमना जालें. 
“हाचेफुडें केन्नाच करचोना वयनी''. अशेंय म्हणपाक जमलेंना. त्या एका 
ara ताची हाचेपयलीं कितल्याशाच प्रसंगानी राखण केल्ली. पुणून आज 
आपल्या तोंडान तिका तशें सांगपाक ताका जमनाशिल्लें. तो भितल्ले भितर 
घुस्मटूंक लागलो. 

इतल्यांत नारायणीन सामक्या जीव नाशिल्या आवाजांत म्हळें, ' सुरी ताकां 
बचपाक सांग! ' | 


आतां रडपाचें सोडून राम उठलो आनी ताणें म्हळें, ' आं! म्हाका वचूंक 

सांगता? म्हाका वचूंक सांगता? म्हाका भूक लागना दिसता? तेन्नाच्यान हावें 
कांयच खांवक ना! 
“एकदम मारून कित्याक उडयलेंना? धा धा हातांनी खांबक मेळटलें 


आशिल्ले. म्हाका खबर ना! केलां तशें भोग! नृत्यकालीच्या म्हऱ्यांत वच! ' 
नारायणीन म्हळे. 


“ता वचचोंना तिच्या म्हन्यांत! कोणाच्याच म्हऱ्यांत वचचोना! कांयच 
खायनासतना उपाशींच Fede!” अशें म्हणून पांय आपटीत तो आपले कुडींत 
गेलो. तो गेलो तशी दिगम्बरी धुवेक घेवन रानचेकुडींत गेली आनी नारायणी 
मोन्यांनी दुकां गळोंवंक लागली 


राम तोंड पांगरुणांत लिपोवन बाज्जेर पडिल्लो. थोडेशें खावंक घेवन नित्तो 
ताचेम्हऱ्यांत आयली आनी तिणें म्हळे, धाकल्या बाबा, चल उठ, खा! 


“तू चल हांगाची उंवाळिल्ल्या तोंडाची! चलूंक लाग! 


नृत्यकाली जेवण थंयच दवरून गेली. रामान थाळो आनी पेलो आंगणांत 
मोखून मारलो.. 


दुसऱ्या दिसा शामलाल कामाक गेलो आनी राम आंगणांत गरड घालूंक 
लागलो,, सोपूत बिपूत म्हाका खबर ना! वा रे वा, बरो सोपूत घाला! तो 
आपणाक समजता तरी कोण असलो? “सोपूत बिपूत म्हाका खबर ना! वारे वा, 
बरो सोपूत घाला! तो आपणाक समजता तरी कोण, असलो सोपूत घालपाक? तो 
कितें म्हजो खाशेलोभाब? तो म्हजो कोणूच न्हय! तागेलें हांव कितेंच आयकुपी 
न्हय! ete कितें वयनीक पेर मारिल्लें? म्हातारे आलवांतिणीक मारिल्लें, तें चुकून 
बयनीक लागलें. मागीर तो कित्याक आयलो सोपूत घालूंक? 


ताका कोणेंच परती जाप केलीना, तेन्ना ताणें आपलो आवाज मातसो खाला 
हाडलो आनी तो वेगळेच उलोवंक लागलो. “वायट न्हय, बरेंच जालें! नाका 
उलोबक, नाका खावंक दीवं. हांव काय बरें रुचीक जेवण करीन! शीत, रोस, 

बरी बरी भाजी, नुस्ते पोटभर खातलों. test कितें वायट जातलें ? '' 


तागेल्या त्यात उलोवपाक कोणेंय जाप केलीना, तसो तो रांदचे कुडींत 
गेलो आनी थाळे, कुलेरां, पेले हांचो व्हडान आवाज करीत हेवटेनचे तेवटेन 
उडोवंक लागलो. भोलाक व्हडल्यान उलो मारुन तांदूळ, दाळ, भाजी धुवपाक 
आनी शिजोवपाक सांगले. 


नृत्यकाली सगळें सामान रांदचे कुडींत दवरून गेल्ली. रामान भोलाक 
बाकीच्यांक आयकूंक येत इतल्या VSM आवाजांत सांगलें, तू म्हजो नोकर, 
तुरे तेवटेन वचूंक जायना, त्या घरचो कोणूक जर हेवटेन आयलो जाल्यार ताचो 
पांय मोडून घाल सामको, समजलें? ' 


नारायणी रांदचेकुडींत बशिल्लेकडेन सगळें आयकताली. दिगम्बरी तट्याक 
ale लावन fad चल्ला तें मदीं मदीं पळेताली. कांय वेळान व्हडले धुवेम्हऱ्यांत 
येबन, feat फिसी हांसत तिणें ted, ““पोराली अक्कल पळेल्या? बरी भाजी 
करून खातलो खंय. पितुळच्या तपल्यांत गळोभर तांदूळ भरल्यात आनी थोडें 
उदक घालां. शीत करता! एकटो खावपी, पुणून तांदूळ घाल्यात धा जाणाचे. ते 
शिजपाक नाकात? हुलपून गोबोर जावचो ना? नेट व्हडलो! हांव शीत करतना 
इतलें उदक घालतालीं, शीत परतून पळोवचें पडचेंना दोळे धांपून सकल काड. 
शीत तयार जाल्ले आसतलें. कोणाकूय रांद म्हणजे म्हजेबराबर! कोणाले जेवण 
बरें जाता तें पळोवया म्हणजे! 


नारायणीन तिगेलें उलोवप आयकूक नज जावन तोंड घुंवडायलें. 


नृत्यकाली लागींच आशिल्ली. तिणें red, “fend उलयता गे नानी तू? 
ताणें बावडयान जल्मांत केन्ना आपल्या हाताना उदक तरी घेतलां, आज जेवण 
tiga जेबपाक?'” ती त्या घरची चड पोन्नी वावराडी आशिल्ली. तिका जें कितें 
चल्ला तें बरें दीस नाशिल्लें. 

आवयली देख घेवन सुरधुनी मदीं मदीं तट्याच्या खांचींतल्यान तेवटेनचें 

पळेतालीं. वराभरान ती आयली आनी नारायणीचो पदर ओडीत तिणें म्हळें, 
“ard ताई, वचून पळे, दाखयतां. धाकलो भावोजी सुकेंच शीत जेवता, रोस, 
भाजी बी कांयच ना. बेठें शीत जेवल्यार पोटांत जावंचेना गे ताच्या? | 


नारायणीन तिचो हात फांफडून उडयलो आनी वचून ती हांतुणार पडली. 
पोटाचे भुकेक लागून कितल्या दुख्खान आज तो सुकें शीत जेवंक बसला, हें 
तिका कळूळेबगर रावंक नाशिल्ले. 


SAR शामलाल जेवलो तशी दिगम्बरी नारायणीक आपोवंक लागली. 
““यो गो बाय, दोन उंडयो जेव. तुका जोर कांय ना. घाय जालो म्हण कितें जेवंक 
जायना? हांव सांगता नही, तुका कांयच जायना म्हण''. 


नारायणीन आंगार चादर ओडली. ती घट्ट पांगरून तिणें म्हळें, _ म्हाका 
| 99 


त्रास दिवं नाका आई! तुमी जेवात आनी मेकळीं जायात! 


दिगम्बरीन अजापान म्हळे, “अशें कितें जाला? कालच्यान उपाशीं पडल्या 
ती? आजूय जेवचीना जाल्यार वांचतली कशी? 


नारायणी कांयच उलयलीना. नृत्यकालीन येवन म्हळे, ' तू नाका जाल्लें 
कित्याक उलयता नानी? सांजवेळ मेरेन तूं गजाल मारीत रावली. तरीकूय ती 
जेवंची ना. जोर आसा. मातशी न्हिदूनी तिका ' 


दिगम्बरी थंयसून बडबडत गेली. “tare खबर fed तें! घात जालो 
म्हण इतले त्रास जातात? खाण जेवण कोण सोडटा? म्हज्यान बाये केन्नाच 
जावचेंना 


सांजवेळा नारायणी रांदचेकुडीचे पडवेर येवन बसली. नित्तोची आनी तिची 
जन्ना जेन्ना नदरेक नदर जाली, तेन्ना तेन्ना तिका कितेंयतरी सांगपाखातील तिगेले 
बोंठ हालले, आनी सांगनासतनाच परतून धांपले 


'राम शाळेंतसून आयलो आनी हातपांय धुबन GEIR वचून चणे आनी 
चिवडो घेवन आयलो. खातां खातां तो आपले भितरुच मोट्यान उलोवंक 

_ लागलो. ‘test कितें वायट जालां! जेवन सुशेगाद शाळेंत गेलों. आतां घराकडेन 
येवन मजेन खातां” 


कडव्याचे पलतडीं सगळीं आसतलीं हें ताका खबर आशिल्लें. पुणून 
सकाळचे भशेनूच कोणेंच ताका जाप केलीना, तेन्ना ताका भंय दिसलो. ताणें 
आलाट मारून म्हळें, ' हांगा ही म्हजी शीम! नृत्यकाली नाजाल्यार कोणूय केन्नाय 
हेवटेन येत जाल्यार दोंको मोडटलों!'' 


दोंको मोडपाचो भय ताणें हाचेपयलींय घाल्लो, हाचेपयलीं जशें ताच्या 
उलोवण्याक कोणेंच महत्व दिवंक नाशिल्लें, तशेंच आतांय जालें. कोण भियेलो 
काय किते हें ताका कळूळेंना. रात जातकच दिवो पेटोबन तो रांदचेकुडींत गेलो 
आनी परतून बोवाळ करुक लागलो. ' म्हगेलीं लाकडां खंय? हांव रांदू कसो? 
म्हगेली फातर आनी रगडो खंय आसा? हावें वांटपाचें करें? 

“व्हडल्या बाबान सांगलां, फाल्यां बाजारांतसून हाडून दितां म्हण!'” 

नित्तोन तेवटेनच्यान जाप दिली. 

“ना ना! हांव विकती हाडिल्ली फातर घेवंचों ना”. आशे म्हणून तो रांदचे 
कुडींतल्यान भायर गेलो. 


_ मातशावेळान तो परतून रांदचे कुडींत आयलो आनी म्हणूंक लागलो, 
““म्हगेल्या गणेसाक कित्याक धरुंक लायलो? म्हातारेन म्हाका परतून परतून 
कित्याक तिडायलो? तिका हांव गाळी घालतलोंच! म्हातारी मरतकच दुसऱया 
जल्मांत लाव जातली''. 


दिगम्बरीन दोळे व्हडले करीत म्हळें, “आयक नारायणी आयक! हें मुद्दाम 
झगड्याक कारण काय कितें? 


नारायणी कांयच उलयनासतना दुसरे वटेन पळोवंक लागली. 


रामालें उलोबप आज सकाळच्यान वेगळेंचशें जाल्ले. वयनीन आपयलोना, 

धपकालोना, मारलोना, खांवक दिलेंना. ताच्या अख्ख्या जल्मांत ताणें केन्ना 
असलें पळोवंक नाशिल्लें.आतां तो खरेपणीच भियेलो. पयलीं तो पडवेर बसून 
आपलें म्हणणें तरातरानी मांडूंक लागलो. एकदां म्हळे, , माजराक मारपाखातीर 
पेर मोखिल्लें '. दुसरे फावटीं म्हळें, ' हातांतर्ले सुटलें आनी वयनीचेर बसलें '. 
परतून एकदां म्हळें, “हांव पेरां बेश्टींच मोखतालों, मारतालों थोडी. आनी 
एकदां म्हळें, “कोणाकूच हांवें गाळी सवूंक ना! '. पुणून तागेल्या एकाय सांग्याचो 
उपेग जालोना. ताका कोणेंच अशें न्हय, वा तशें न्हय, म्हळें ना. मागीर ताणें 
लज भीड गुंठलावन दवरली आनी म्हळें, ' हाचेफुडें केन्नाच करचोंना . त्या . 
उतराक जेन्ना कोणें जाप केलीना, तेन्ना तो मोन्यानी रडूंक लागलो.. आतां तो 
खंयच्या उपायान वयनीक समजायतलो आशिल्लो? वयनीन ताका पयस केल्लो. 
आतां तो जेवतलो खंय? कोणाच्या म्हऱ्यांत कसो रावतलो? ताका कशेय तरेन 
तड मेळनाशिल्ली. आज ताणें जेवण रांदलेंना, न्हय तो शाळेंत गेलोना. कुडींत | 
वचून वोगीच न्हिदलो. 

चोऱ्या रडत राविल्यान नारायणीक मातसो जोर आयिल्लो. दनपरां दिगम्बरीन 
पेलोभर दूद व्हेलें आनी “ हैं ga पियेवंकूच जाय, खायी जेवी नासतना मारपाचें 
आसा काय कितें?'' अशें म्हणून पेलो बळयां तिच्या हातांत दिलो. नारायणीन 


नाका म्हळें ना. नाका नाका म्हणपाचोय तिका आतां कंटाळो आयिल्लो. घोंटभर 
दूद पियेवन तिणें पेलो कुशीक दबरलो आनी ती कूस परतून न्हिदली . 


रातचीं णव जालीं. नृत्यकालीन ल्हवूच येवन ted, “वयनी, धाकल्या 
बाबाचो आजून आवाज येना. कितली रात जाली पळे”. 


नारायणी भियेवन उठली. तिच्या दोळ्यांतल्यान दुकां गळूंक लागलीं. fact 
रडत रडत Fed, चल बाये म्हजे, पळे वचून भितर आसा जाल्यार”. 


` नृत्यकालीचे दोळे ओले जाले. तिणें ते हातान gad. “वचपाक भ॑य 
दिसता . अशें म्हणून ती भायर गेली आनी तिणें भोलाक आपोवन हाडलो. 
भोलान सांगले, ' भाऊ भितर आसा, न्हिदला”. नारायणीन दोनूय हात जोडून 

लायले आनी आंगार चादर ओडून घेतली. 
दुसर्‍या दिसा सकाळ जावंचे पयलीं ती उठली आनी न्हावन रांदूक लागली. 


दिगम्बरी उठली तेन्ना अर्द जेवण जाल्लें. दिगम्बरीक आपले चलयेचें ते कर्तुप 


पळोवन अजाप जालें. fact किंवाटून विचारलें. “तुका जोर आयिल्लो नही, 
नारायणी? तीन दीस qa कांय एक Glas ना. काळखांत न्हावन धुवन हें कितें 
चल्लां तें सांग तरी 

नारायणीन सादेपणान Fees, ' रांदता तें दिसना तुका? 


“तें हावें पळेलां, पुणून कित्याखातीर तें कळूंदी तरी म्हाका! म्हज्या हातचें 
तूं हाचेफुडें खावंचिना? 


नारायणी कितेंच उलयलीना. आपलें काम करीत रावली. 


काल दीसभर राम येवजितालो. वयनीक केदो घावो जाला काय? ताणें 
एक da पेर काडलें आनी तें आपले तकलेर तो परतून परतून मारुंक लागलो. 
बयनीले दुखीचो तो अदमास घेतलो. मागीर तो येवजूंक लागलो, कितें केल्यार 
आपणाकडल्यान घडिल्ल्या वायट कर्तुपाचें प्रायश्चित जायत? येवजितां येबजितां 
ताका याद जाली. कांय दिसांफाटीं बयनीन ताका हांगा राव नाका म्हण सांगिल्लें. 
आपूण खंयूय दुसरेकडेन गेलों जाल्यार वयनी खोशी जातली अशें ताका दिसले. 
तागेलें आजोळ तारकेश्वर गांवांपरसूय फुडें आसा, हें ताका खबर आशिल्ले. 
पुणून तें नक्की खंय आसा हें मात तो नकळो आशिल्लो. थंय वचून सोदचें अशें 
येबजून ताणें एक लहानशी पोटली बांदली आनी सकाळ जावपाची तो वाट 
पळेत बसलो. 


सगळें जेवण जातकच, नारायणी एका थाळ्यांत सगळे जिनस सारके बरे 
मांडटाली, इतल्यांत भोलान दारांत येवन अम्मा म्हळे. 


भोलाक दारांत पळोवन तिणें विचारलें, ““कितें रे भोला? 
भोला गोरवांचे सगळें काम करतालो, पुणून रामाच्या भ॑यान त्या घरांत 

मात वचनाशिल्लो. ताणें ल्हब आवाजांत म्हळें, “अम्मा, तुका कानांत न 
सांगपाचें आसा” | | 

नारायणी लागीं येतकच तिका आयकूंक येत इतल्या ल्हवू आवाजांत म्हळें, 
“दोन रुपये दिशी जाल्यार, तुर्वे पळे जें सांगिल्लें न्हय, तशेंच जातलें'” | 


नारायणीक कांयच कळळेंना, कितें जातलें रे? कोणाक दिवंक जाय 
रुपये? | 


भोला अडचणीत पडलो. “ तुर्वे भाऊक वचपाक सांगिल्लें न्हय? तो 
वचपाक तयार जाला. दोन रुपये जायूच. ना जाल्यार एक तरी दी'' 


नारायणीन भियेवन विचारलें, “Wa वचपाक तयार जाला रे? खंय आसा 
तो ? 99 
भायर पिंपळाच्या झाडामुळां उबो आसा. तेवटेने तागेलें आजोळ आसा 


| 2? 


खंय 
चल भोला, ताका बेगीन हाड मातसो, हांव आपयतां म्हण सांग 


| 99 


ताका 


भोला धांवट गेलो, नारायणी फातोर कशी जावन थंयच उबी रावली. थोड्या 
वेळान राम हातांत एक लहानशी पोटली घेवन तिचे मुखार येवन उबो रावलो 
नारायणीन ताच्या हाताक धरलो आनी ताका घेवन ती भितर गेली. 


दिगम्बरीन तांकां रांदचेकुडींत वतना पयसुल्लायनं पळेलीं. तिका कसलो 
तरी दुबाव आयलो आनी ती धांवट tied कुडींत गेली. 


नारायणी भरिल्ल्या थाळ्यामुखार रामाक मांडयेर घेवन बशिल्ली. रामान 
तिच्या पदराआड तोंड लिपयिल्लें आनी ताच्या सगळ्या आंगार टप टप करून 
नारायणीच्या दोळ्यांतलीं gent गळटालीं. 


दिगम्बरी अजापीत जावन पळेत रावली. मागीर fact म्हळें, ' "म्हाका 

3 हे खातीर फांतोडेर उठून रांदूक बशिल्ली म्हण! आतां ताका जेवण 
ई आसा दिसता! आनी म्हगेल्या जांबयान येदो सोपूत घाल्लो तो फुकट 
गेलो?”. 

“फुकट कित्याक वतलो?'' नारायणीन वयर पळोवन म्हळें, “तांणी 
सांगिल्लें तें हांव आयक नासतना रावंक ना. तीन दीस हांवें कांयच खावंक ना, 
न्हय ताका खावोवंक ना''. 


दिगम्बरीन तिका चाळोवन tect, ““हाकाच म्हणटात दिसता आयकनासतना 
रावंक ना म्हण? मागीर हें कितें चल्लां तर? जाणें सोपूद घाल्लो ताका एकदां 
तरी विचारचें आशिल्लें!''. 


“ord विचारलां''. नारायणीन इतलेंच म्हळें. 


दिगम्बरीक खरें दिसलेंना. तिणें रागान म्हळें, “eta कितें ge पिता तसलें 
भुरगें न्हय नारायणी, तूं विचारलें म्हण्टा जाल्यार म्हाका कशें कळूळेंना तर 
a”. 

आतां नारायणीच्यान सोसूक नज जालें, तिणेंय तिडकीन ted, “तुका 
कशें कळटलें ते आई, हांवें केन्ना, कोणाक आनी करें विचारलें ते? जाका जीब 
आसता तो सोपूत घालता. पुणून... 


इतलें म्हणून ती थांबली. रामाचे तोंड बळया वयर करून तिणें ताच्या 
कपलाचो मायेन उमो घेतलो आनी ted, “आपल्या हड्ड्याकडे धरुन जिका 
भुरग्याक येद्याचो येदो करचो पडटा, तिकाच कळटा, कशें विचारतात आनी 
कशी मान्यताय मेळटा तें. तुका हुसको करपाची गरज ना. आई, आतां मातशी 
हांगासून वच. तीन दीस जाले, म्हागेल्या चल्यान कांयच खावंक ना''. 


अशें म्हणटा म्हणटा तिच्या दोळ्यांक दुकांची धार लागली. 


' दिगम्बरी मातसो वेळ तशीच उबी रावली आनी मागीर तिणें म्हळे, आतां 
हांव ह्या घरांत कशी रावतलीं? तुका पयलींच सांगता नारायणी, म्हज्यान हाचे 


फुडें हांगा कशेंच रावंक जावचेंना 
हांवूय तुका तेंच सांगूक सोदतालीं, पुणून म्हाका सांगूक बरें दिसनाशिल्लें 

खऱ्यांनीच आई, आतां हाचेफुडें तुगेलें हांगा Way जावचेंना. तुगेल्या | 

दोळेफुटकेपणाक लागून म्हगेलो भुरगो अर्दो जाला. तो दुश्ट जावं, ना जाल्यार . 
आनीक कसोय जांवं, म्हज्या घरांत, म्हज्या दोळ्यांमुखार हांव कोणाकूच ताका . 
ख्यास्त करुंक दिवचीना. आयचो दीस तूं हांगा राव, पुणून फाल्यां मात तुज्या | 
घरा वचूच तूं! खर्चाखातीर तुका हांव वेळच्या वेळार पयशे धाडटली, पुणून हे. 
फुडे तुगेलें हांगा Way मात कशेंच जावपाचें ना! | 


दिगम्बरी सामकी अजापीत जाली आनी मातसो वेळ उबी रावन भायर 
गेली. रामान नारायणीच्या पदराआड तोंड लिपोवन म्हळें, | 


“नाका वयनी, तिका रावंदी! आतां हांब सुदारलां! आतां हांव सुदरलां! | 
आतां म्हाका बरी बुद्द आयल्या “हाचे फुडें पळेच तूं!'' 


नारायणीन परतून एकदां ताचें तोंड वयर उखलून ताच्या कपलार आपले 
ale तेंकयले आनी दोळ्यांत दुकां आसतनाच ओंटार हांशें केळयत म्हळें, 
“आता तूं जेव शाण्या'”. 


50 अबुद्धी 





Via 


शरत्‌चंद्र चटर्जी (876-938) नामनेचे बंगाली 
कथाकार आनी कादंबरीकार. भुरगेपणांत तांच्या वांट्याक 
अर्थीक विवंचना आनी निर्शेवणी आयली. दोळे आनी 
संवेदना आशिल्लें मन Sad दवरून तांणी समाजातल्या सगळ्या 
थरांतल्या लोकांची जीण लागसून नियाळळी. पिडीत, 
उपेक्षीत, शोशीत, वंचीत अशा भारतीय समाजाची आनी 
त्या काळाच्या हिंदू बायलांची दुःखां तांणी पळयली आनी 
तातूंतल्यान तांचें साहित्य निर्माण जालें. 

'अबुद्दी! ही अशीच तांगेली एक नवलिका. ती 
भुरग्याच्या मानसशास्त्राचेर आदारिल्ठी आसा. भुरग्याक कितें 
जाय नाका तें पयली समजून घेवपाची गरज असता. वोगीच हर॑ 
फुर करून उपकाराना. तशें केल्यार भुरगीं चड हट्टी जावपाचीं 
WRIA आसता. ताका बरे तरेन समजावपाक जाय, अशेच 
हे नवलिकेंतल्यान बरोवपी सुचोवपाक सोदता. 

नरेंद्र कामत ह्या पुस्तकाचे अणकारपी. स्वतः कोंकणी 
तशेच मराठी भाशेंत बरोवपी एक लेखक आसात. तांगेली 
'पारजतफुलां', 'देवाची करणी', “म्हापुरुस', “माणकां 
- मोतयां', 'काणी एका रत्नाची', 'देखदिण्यो काणयो', 
'वांकडे म्हेडीक वांकडे नेम, अशीं पुस्तकां उजवाडाक 
आयिल्ली आसात. 


गोवा कोंकणी अकादेमी 





